



विचारपुष्प



जगातील बहुतेक सर्व देशांत मोठ्या प्रमाणावर भारतीय लोक राहतात. हे सगळे भारतीय आपल्या मातृभूमीपासून, रूढी-परंपरांपासून तुटलेले होते. संघ स्वयंसेवकांनी या क्षेत्रातही जागरण, संघटना, सेवा, संस्कार यांची मुहूर्तमेढ तिथे रोवली आहे.

- स्व. रंगा हरी
रा. स्व. संघाचे पूर्व अ. भा. बौद्धिक प्रमुख

गहत्त्वाचे

सुनेत्रा पवार यांचा खासदारकीचा राजीनामा

पुणे : उपमुख्यमंत्री आणि राष्ट्रवादी काँग्रेसच्या राष्ट्रीय अध्यक्ष सुनेत्रा पवार यांनी राज्यसभेतील सदस्यत्वाचा राजीनामा दिला आहे.

त्यांनी उपराष्ट्रपती तसेच राज्यसभेचे अध्यक्ष सी. पी. राधाकृष्णन् यांची भेट घेत अधिकृतरीत्या राजीनामा सादर केला असल्याचे वृत्त आहे. उपमुख्यमंत्रीपदाची जबाबदारी स्वीकारल्यानंतर त्यांच्या खासदारकीच्या राजीनाम्यावर चर्चा सुरू झाली होती. मात्र, बारामती विधानसभा निवडणुकीत त्यांनी विक्रमी मतांनी विजय मिळवला. नियमानुसार, संसद आणि विधानसभा अशा दोन सभागृहांत निवडून आलेल्या व्यक्तीने १४ दिवसांच्या आत एका पदाचा राजीनामा देणे आवश्यक असते. या पृष्ठभूमीवर निवडणुकीचा निकाल जाहीर होताच त्यांनी राज्यसभेतील पदाचा राजीनामा दिला आहे. त्यांच्या राजीनाम्यामुळे राज्यसभेतील एक जागा रिक्त झाली असून लवकरच त्या जागेसाठी पोटनिवडणूक होण्याची शक्यता आहे.

बंगालमध्ये उफाळला हिंसाचार

हत्या, तोडफोड, जाळपोळ, गोळीबाराच्या घटना, भाजपा आमदारांच्या भावासह पाच ठार

कोलकाता, ६ मे
विधानसभा निवडणुकीच्या निकालानंतर काही तासांतच पश्चिम बंगालमध्ये अनेक ठिकाणी हिंसाचार उफाळून आला. पराभव जिद्दारी लागल्याने तुणमूल काँग्रेसच्या कार्यकर्त्यांनी धुडगूस घालत जाळपोळ, तोडफोड केली. यामुळे परिस्थिती हिंसक बनली. याला प्रत्युत्तर म्हणून जमावाने तुणमूलची कार्यालयात तोडफोड केली. २४, परगणा जिल्ह्यात तेनात बीएसएफ जवानांवर गोळीबार करण्यात आला. यात अनेक जवान जखमी झाले.

भाजपाचे नवनिर्वाचित आमदार पीपूष कनोडिया यांच्या भावाची कोलकातामधील न्यू टाऊन भागात तुणमूलच्या कार्यकर्त्यांनी हत्या केली. दुसरीकडे जमावाने केलेल्या हल्ल्यात तुणमूलच्या एक नेता ठार झाला. एकूणच निकालाच्या २४ तासात झालेल्या हिंसाचारात राज्यात पाच जणांचा मृत्यू झाला. भावाच्या हत्येवर शोक व्यक्त करताना कनोडिया म्हणाले, मी आमदार बनून चार तासही उलटले नाहीत आणि मला माझ्या भावाचा मृतदेह बघावा लागत आहे. घटनेसाठी जबाबदार असलेल्यांना मी सोडणार नाही, प्रत्येक हत्येचा



कोलकाता येथे उद्ध्वस्त करण्यात आलेले तुणमूलचे कार्यालय

संदेशखालीमध्ये पोलिसांवर गोळीबार

उत्तर २४, परगणा जिल्ह्यातील संदेशखालीमध्ये समाजकटकांनी थेट पोलिस आणि सुरक्षा जवानांनाच लक्ष्य केले. गस्त घालत असलेल्या सुरक्षा जवानांच्या पथकावर गोळीबार करण्यात आला. यात पाच जवान जखमी झाले. पोलिसांनी कारवाई करीत हातबॉम्ब आणि इतर शस्त्रास्त्रे जप्त केली. दरम्यान, केंद्रीय निवडणूक आयोगाने हिंसाचार भडकवणाऱ्या आणि जाळपोळ करणाऱ्यांविरुद्ध कठोर कारवाई करण्याचे निर्देश पोलिसांना दिले.

सुड घेतला जाईल आणि कोणत्याही कार्यकर्त्यांचे बलिदान व्यर्थ जाणार नाही. अनेक ठिकाणी तुणमूल काँग्रेस आणि भाजपाचे कार्यकर्ते यांच्यात हाणामारी झाली. बीरभूम जिल्ह्यातील नानूपमध्येही एका तुणमूलच्या कार्यकर्त्याचा वादात मृत्यू झाला. पाच कार्यालयांवर काँग्रेसचा ताबा संतप्त जमावाने लेनिनच्या पुतळ्याची तोडफोड केली आणि काँग्रेस कार्यकर्त्यांनी तुणमूल पक्षाची पाच कार्यालये ताब्यात घेतली. राज्यभरातील अनेक ठिकाणी तुणमूलच्या कार्यालयांना लक्ष्य करून आग लावण्यात आली.

तोडफोड आणि जाळपोळीच्या घटनेत भाजपाचा कोणताही कार्यकर्ता सहभागी नव्हता. तुणमूलमधील अंतर्गत गटबाजी आणि निवडणुकीच्या निकालांमुळे आलेल्या निराशेचा परिणाम आहे.

- राहुल सिन्हा, भाजपा नेते

राज्यात हिंसाचार करणाऱ्यांविरुद्ध शून्य सहनशीलतेचे धोरण लागू करण्याचे स्पष्ट आदेश दिले आहेत. शांतता भंग करणाऱ्या कोणत्याही व्यक्तीवर, मग ती कोणत्याही राजकीय पक्षाची असो, कोणताही भेदभाव न करता कठोर कारवाई केली जाईल.

- सिद्धार्थ नाथ गुप्ता
पोलिस महासंचालक

सरकारी कर्मचाऱ्यांसाठी खूशखबर



सुधारित पेन्शन योजनेची कार्यपद्धती जाहीर

शेवटच्या वेतनाच्या ५० टक्के निवृत्तितेवत मिळणार

सेवानिवृत्तीनंतर सुरक्षित भविष्याची ग्वाही

कुटुंब निवृत्तितेवत आणि महागाई वाढीचाही लाभ

३१ डिसेंबर २०२६ पर्यंत 'विकल्प' सादर करण्याची संधी

मुंबई, ६ मे
महाराष्ट्र राज्यातील राष्ट्रीय निवृत्तितेवत प्रणाली (एनपीएस) लागू असलेल्या लाखो शासकीय अधिकारी आणि कर्मचाऱ्यांसाठी राज्य सरकारने एक अत्यंत महत्त्वाचे पाऊल उचलले आहे. 'सुधारित राष्ट्रीय निवृत्तितेवत योजना' कशा प्रकारे राबवली जाईल, याची सविस्तर कार्यपद्धती वित्त विभागाने परिपत्रकाद्वारे स्पष्ट केली आहे. या निर्णयामुळे कर्मचाऱ्यांना आता निवृत्तीनंतर निश्चित अशा पेन्शनचा लाभ मिळण्याचा मार्ग मोकळा झाला आहे.

कर्मचाऱ्यांच्या बाबतीत, त्यांच्या सेवेच्या प्रमाणानुसार निवृत्तितेवत निश्चित केले जाईल. विशेष म्हणजे, किमान १० वर्षांची सेवा पूर्ण करणाऱ्या कर्मचाऱ्यांना किमान ७ हजार ५०० रुपये निवृत्तितेवत मिळेल. अंमलबजावणीची महत्त्वाची अट या योजनेचा लाभ घेण्यासाठी कर्मचाऱ्यांना त्यांच्या पेन्शन फंड नियामक आणि विकास प्राधिकरण कडील संचित निधीपैकी ६० टक्के परताव्याची रक्कम शासनाकडे जमा करावी लागेल. उर्वरित ४० टक्के निधीतून मिळणाऱ्या वार्षिकीचा तपशील सादर करणे आवश्यक आहे. शासन या वार्षिकीची रक्कम एकूण देय निवृत्तितेवतातून वजा करून उर्वरित रक्कम पेन्शन म्हणून देणार आहे. तसेच, ज्या कर्मचाऱ्यांनी संचित निधीतून यापूर्वी अंशतः रक्कम काढली असेल, त्यांना ती १० टक्के व्याजसह परत भरावी लागेल. अन्याय त्यांच्या पेन्शनमध्ये त्या प्रमाणात कपात होईल.

कोणाकोणाला मिळणार लाभ?

हा सुधारित पेन्शनचा निर्णय केवळ राज्य शासकीय कर्मचाऱ्यांपुरता मर्यादित नाही. जिल्हा परिषद कर्मचारी, अनुदानित शैक्षणिक संस्था, कृषी आणि विंगर-कृषी विद्यापीठे, संलग्न महाविद्यालयांमधील कर्मचारी, जे राष्ट्रीय निवृत्तितेवत प्रणालीचे सदस्य आहेत, त्यांनाही हा निर्णय लागू करण्यात आला आहे. पात्र कर्मचाऱ्यांना या योजनेत सहभागी होण्यासाठी ३१ डिसेंबर २०२६ पर्यंत आपल्या कार्यालय प्रमुखकडे लेखी विकल्प सादर करण्याची मुदत देण्यात आली आहे.

कुटुंब निवृत्तितेवत आणि आर्थिक सुरक्षा

कर्मचाऱ्यांच्या मृत्यूनंतर त्यांच्या कुटुंबाला आधार देण्यासाठी कुटुंब निवृत्तितेवतची तरतूद करण्यात आली आहे. यामध्ये मूळ निवृत्तितेवताच्या ६० टक्के रक्कम आणि त्यावरील महागाई वाढ कुटुंबाला लागू राहील. तसेच, या कर्मचाऱ्यांना सेवानिवृत्ती उपदानाचे लाभही पूर्वीप्रमाणेच लागू राहतील.

आता शहरी भागातील ७/१२ इतिहासजमा

मुंबई : राज्यातील नागरीकरणाचा वेग विचारात घेता, महानगरपालिका आणि नगरपालिकांच्या हद्दीत समाविष्ट झालेल्या गावांसाठी राज्य सरकारने एक क्रांतिकारी निर्णय घेतला आहे. या क्षेत्रातील जुने ७/१२ उतारे आता कायमचे बंद होणार असून, त्याऐवजी रहिवाशांना अधिकृत प्राॅपर्टी कार्ड (मालमत्ता पत्रक) प्रदान करण्यात येणार आहे. महसूलमंत्री चंद्रशेखर बावनकुळे यांनी मंत्रालयात झालेल्या उच्चस्तरीय बैठकीत यासंदर्भातील स्पष्ट निर्देश

प्रशासनाला दिले आहेत. जेव्हा एखाद्या ग्रामीण भागाचा समवेश महापालिका किंवा नगरपालिकेच्या हद्दीत होतो, तेव्हा त्या जमिनीचे मूळ स्वरूप शेतीकडून अकृषक (एनए) कडे वळते. नियमानुसार, नागरी वस्तीत ७/१२ उतार्यापेक्षा प्राॅपर्टी कार्ड असणे कायदेशीरदृष्ट्या अधिक संयुक्तिक ठरते. मात्र, अनेक ठिकाणी तांत्रिक कारणांमुळे ७/१२ सुरूच राहिल्याने नागरिकांना प्रशासकीय अडचणींचा सामना करावा लागत होता. ही विसंगती दूर करण्यासाठी हे पाऊल उचलले आहे.

दहावी-बारावीच्या परीक्षा शुल्कात वाढ

पालक, विद्यार्थ्यांमध्ये नाराजी

पुणे, ६ मे

महाराष्ट्र राज्य माध्यमिक व उच्च माध्यमिक शिक्षण मंडळातर्फे घेतल्या जाणाऱ्या इयत्ता दहावी-बारावीच्या परीक्षा शुल्कात जुलै-ऑगस्ट २०२६ पासून वाढ करण्याचा निर्णय राज्य मंडळातर्फे घेण्यात आला आहे.

त्यामुळे दहावी-बारावीची परीक्षा उत्तीर्ण होणे सुध्दा आता महाग होणार आहे. इयत्ता दहावी परीक्षेचे वाढीव शुल्क परीक्षा शुल्क ५७० रुपये, प्रशासकीय शुल्क २० रुपये, गुणपत्रिका शुल्क २० रुपये, प्रमाणपत्र शुल्क २० रुपये, प्रात्यक्षिक परीक्षा प्रति विषय १५ रुपये, एमसीव्हीसी प्रात्यक्षिक परीक्षा प्रति विषय ३० रुपये, माहिती तंत्रज्ञान विषयक शुल्क प्रति विषय २०० रुपये, खाजगी विद्यार्थी नोंदणी शुल्क एक हजार ११० रुपये, खाजगी विद्यार्थी प्रक्रिया शुल्क १०० रुपये असेल.

रुपये, प्रमाणपत्र शुल्क २० रुपये, प्रात्यक्षिक परीक्षा शुल्क शास्त्र विषय १० रुपये, प्रात्यक्षिक परीक्षा शुल्क तंत्र प्रति विषय शंभर रुपये, खाजगी विद्यार्थी नोंदणी शुल्क एक हजार ११० रुपये, खाजगी विद्यार्थी प्रक्रिया शुल्क १०० रुपये. इयत्ता बारावी परीक्षेचे वाढीव शुल्क परीक्षा शुल्क ५९० रुपये, प्रशासकीय शुल्क २० रुपये, गुणपत्रिका शुल्क २० रुपये, प्रमाणपत्र शुल्क २० रुपये, प्रात्यक्षिक परीक्षा प्रति विषय १५ रुपये, एमसीव्हीसी प्रात्यक्षिक परीक्षा प्रति विषय ३० रुपये, माहिती तंत्रज्ञान विषयक शुल्क प्रति विषय २०० रुपये, खाजगी विद्यार्थी नोंदणी शुल्क एक हजार ११० रुपये, खाजगी विद्यार्थी प्रक्रिया शुल्क १०० रुपये असेल.

'वंदे मातरम्'ला कायदेशीर संरक्षण

केंद्र सरकारचा निर्णय, अवमान केल्यास तीन वर्षांचा कारावास

नवी दिल्ली, ६ मे

पंतप्रधान नरेंद्र मोदी यांच्या अध्यक्षतेखाली झालेल्या केंद्रीय मंत्रिमंडळाच्या बैठकीत वंदे मातरम् गीताला कायदेशीर संरक्षण देण्याचा निर्णय घेण्यात आला. केंद्र सरकार कायद्यात ऐतिहासिक बदल करून राष्ट्रगीताप्रमाणेच वंदे मातरम्ला कायदेशीर संरक्षण मिळणार आहे. राष्ट्रगीताचा अवमान झाल्यास तीन वर्षांपर्यंतच्या कारावासाची तरतूद असेल.

या प्रस्तावाचा उद्देश वंदे मातरम्ला राष्ट्रगीत जन गण मनच्या बरोबरीचा दर्जा देणे हा आहे. सध्या, हा कायदा राष्ट्रध्वज, संविधान आणि राष्ट्रगीताचा अपमान किंवा त्यात व्यत्यय आणल्यास शिक्षेची तरतूद करते. या दुरुस्तीनंतर,

वंदे मातरम्चाही या यादीत समावेश केला जाईल. ज्यामुळे त्याच्या तरतूदीचे पालन न करणे हा शिक्षेचा पात्र गुन्हा ठरेल. एखाद्या व्यक्तीने हेतुपुरस्सर राष्ट्रगीत गाण्यास अडथळा आणला किंवा प्रतिबंध केला, तर त्याला किंवा तिला तीन वर्षांपर्यंत तुरुंगवास, दंड किंवा दोन्ही शिक्षा होऊ शकतात. नव्या निर्णयानुसार सरकार 'राष्ट्रीय सन्मान अपमान प्रतिबंधक कायदा' यामध्ये सुधारणा करणार आहे. या दुरुस्तीमुळे 'वंदे मातरम्'ला देखील त्याच कायदेशीर चौकटीत आणले जाईल, ज्यामध्ये राष्ट्रगीत संरक्षित आहे.



निर्णयाचे महत्त्व आणि पृष्ठभूमी

बंकिमचंद्र चट्टोपाध्याय यांनी रचलेले 'वंदे मातरम्' हे गीत भारताच्या सांस्कृतिक आणि ऐतिहासिक वारशाचा अविभाज्य भाग आहे. या गीताच्या रचनेला १५० वर्षे पूर्ण होत असल्याच्या पार्श्वभूमीवर केंद्र सरकारने घेतलेला हा निर्णय प्रतिकाल्मकदृष्ट्या अत्यंत महत्त्वाचा मानला जात आहे.

प. बंगाल भाजपा विधिमंडळाची उद्या बैठक

शनिवारी भाजपाच्या नव्या मुख्यमंत्र्यांचा शपथविधी

नवी दिल्ली, ६ मे

पश्चिम बंगालचा नवा मुख्यमंत्री निवडण्यासाठी भाजपाच्या नवनिर्वाचित आमदारांची बैठक ८ मेला सायंकाळी कोलकाता येथे होणार आहे. या बैठकीला उपस्थित राहण्याचे निर्देश सर्व आमदारांना देण्यात आले आहे.

शुक्रवारी विधिमंडळ पक्षाच्या नेत्याची निवड झाल्यानंतर शनिवार ९ मेला सकाळी १० वाजता ब्रिगेड परेड मैदानावर आयोजित समारंभात

भाजपाचा मुख्यमंत्री शपथ घेणार आहे. पश्चिम बंगाल भाजपाचे अध्यक्ष शमिक भट्टाचार्य यांनी याबाबतचे संकेत दिले. ९ मे ला गुरुदेव रवींद्रनाथ टागोर यांची जयंती आहे. या शपथविधी समारंभाची जोरदार तयारी सुरू करण्यात आली आहे. पश्चिम बंगालमध्ये प्रथमच भाजपाला बहुमत मिळाले असून भाजपाचा मुख्यमंत्री शपथ घेणार आहे, त्यामुळे हा सोहळा भव्यदिव्य करण्याचा भाजपाचा प्रयत्न आहे.

पंतप्रधान नरेंद्र मोदी, गृहमंत्री अमित शाह, भाजपाचे राष्ट्रीय अध्यक्ष

नितीन नवीन यांच्यासह भाजपाचे सर्व ज्येष्ठ नेते या शपथविधी समारंभाला उपस्थित राहणार आहेत. भाजपाच्या तसेच रातोआव्याही मुख्यमंत्र्यांना या शपथविधी समारंभासाठी आमंत्रित करण्यात आले आहे. या शपथविधी समारंभाच्या निमित्ताने जोरदार शक्तिप्रदर्शन करण्याची भाजपाची योजना आहे.

भाजपा विधिमंडळ पक्षाच्या नेता निवडीच्या बैठकीसाठी केंद्रीय गृहमंत्री अमित शाह यांना भाजपाने केंद्रीय निरीक्षक बनवले असून ओडिशाचे मुख्यमंत्री मोहनचरण मांडी हे सहनिरीक्षक राहणार आहेत.

पश्चिम बंगालमध्ये भाजपाच्या मुख्यमंत्रिपदाच्या स्पर्धेत अनेक दावेदार असले तरी मावळच्या मुख्यमंत्री ममता बॅनर्जी यांना एकदा नाही तर दोनदा विधानसभा निवडणुकीत पराभूत करणारे सुवेद अधिकारी यांचे नाव आघाडीवर आहे. अधिकारी मावळच्या विधानसभेतील विरोधी पक्षनेतेही आहेत. मुख्यमंत्रिपदाच्या शर्यतीत प्रदेश अध्यक्ष शमिक भट्टाचार्य, माजी प्रदेश भाजपा अध्यक्ष दिलीप घोष, उत्पल महाराज, रुपा गांगुली आणि अग्निमित्रा पॉल यांचीही नावे आहेत.

(तथा वृत्तसेवा)

सरस्वती निमंत्रण

पुण्यश्लोक राजमाता

अहिल्यादेवी होळकर

यांच्या जयंती निमित्त

मा. नरेंद्र काळे मित्र परिवार

आयोजित

सामुदायिक विवाह सोहळा

गुरुवार ७ मे २०२६


गोरज मुहूर्त - सायं. ६.३० वा.

* विवाहस्थळ *

टाकळीकर मंगल कार्यालय

जुळे सोलापूर

आपण सर्वांनी या विवाह सोहळ्यास सहपरिवार उपस्थित रहावे हि आग्रहाची विनंती !



महत्त्वाचे

● **केंद्र सरकारचा महाराष्ट्रातील हरभरा उत्पादक शेतकऱ्यांना विशेष दिलासा**

नवी दिल्ली : महाराष्ट्रातील हरभरा (चना) उत्पादक शेतकऱ्यांना केंद्र सरकारने मोठा दिलासा दिला आहे. रबी हंगाम २०२५-२६ मध्ये चना खरेदीची कमाल मर्यादा वाढवून ८.१९ लाख मेट्रिक टन करण्यात आली आहे. या निर्णयामुळे सुमारे ४.८९६.८० कोटी रुपयांची किमान आधारभूत किंमत सुरक्षा आता शेतकऱ्यांना मिळणार आहे. केंद्रीय कृषी मंत्री शिवराज सिंह चौहान यांनी शेतकऱ्यांना त्यांच्या उत्पादनाचा योग्य व हमीभाव मिळावा यासाठी हा महत्त्वपूर्ण निर्णय जाहीर केला आहे. याबरोबरच खरेदीची अंतिम मुदत वाढवून २९ मे २०२६ पर्यंत करण्यात आली आहे. त्यामुळे शेतकरी वेळेत आपला माल विकू शकले नाहीत, त्यांनाही आता या आधारभूत किंमतीचा लाभ घेण्याची संधी मिळणार आहे. महाराष्ट्रातील हरभरा उत्पादकांसाठी हा निर्णय अत्यंत महत्त्वाचा असून, हजारो शेतकऱ्यांना थेट आर्थिक दिलासा मिळणार आहे.

सत्ता बदलानंतर पश्चिम बंगालमधील सामाजिक वातावरणाने मुक्त रूपास घेतला. भगवा ध्वज घेऊन फिरताना कोलकाता शहरातील चिमुकला

टेक्ससमध्ये बेहूट गोळीबार; दोन ठार

वॉशिंग्टन : अमेरिकेतील टेक्ससमध्ये एका शॉपिंग मॉलजवळ झालेल्या गोळीबाराने दोन जण ठार आणि तीन जण जखमी झाले. पोलिसांनी हल्लेखोरांला अटक केली आहे. प्राथमिक तपासात हा हल्ला वैयक्तिक वैमनस्यातून झाल्याचे समोर आले. अमेरिकेतील टेक्सस राज्यातील डॅलसच्या उत्तरेकडील कॅरोल्टन शहरात मंगळवारी रात्री हल्लेखोरांने पाच जणांवर गोळीबार केला. या हिंसक घटनेत दोन जण ठार आणि इतर तीन जण जखमी आहे. पोलिसांनी कारवाई करून हल्लेखोरांला अटक केली. कॅरोल्टनचे पोलिस प्रमुख रॉबर्ट अरेडोजो यांनी सांगितले की, हल्लेखोर आणि पीडित एकमेकांना ओळखत होते. त्यांचे व्यावसायिक संबंध होते आणि ते एका बैठकीसाठी भेटले होते. तथापि, त्या बैठकीमागील हेतू अद्याप स्पष्ट झालेला नाही. परिस्थितीचे गांभीर्य लक्षात घेता, एफबीआय आणि एका केंद्रीय संस्थेने घटनेचा तपास सुरू केला आहे.

नेपाळमध्ये हजारां अधिकारी बरखास्त

काठमांडू : नेपाळच्या नवीन सरकारने २६ मार्चपूर्वी नियुक्त करण्यात आलेल्या २६ हजार अधिकार्यांना सरकारी सेवेतून बरखास्त केले. राष्ट्रपती रामचंद्र पौडेल यांनी अध्यादेश जारी करून सर्व नियुक्त्या रद्द करण्याचे आदेश दिले. या निर्णयांतर्गत १५९४ पदांवर असलेल्या अधिकार्यांना हटविण्यात आले आहे. सरकारने यांना 'राजकीय नियुक्त्या' संबोधत रद्द केले आहे. हटवण्यात आलेल्यांमध्ये नेपाळ इलेक्ट्रिकिटी अथॉरिटी, त्रिभुवन युनिव्हर्सिटी, बीपी कोईराला इन्स्टिट्यूट ऑफ हेल्थ सायन्सेस आणि नेपाळ एअरलाइन्स यांसारख्या प्रमुख संस्थामधील उच्चपदस्थ अधिकार्यांचा समावेश आहे. सरकारने यासंदर्भात जारी केलेल्या निवेदनात म्हटले की, हे पाऊल पारदर्शकता आणि जबाबदारी वाढवण्यासाठी आवश्यक होते. मात्र, नवीन नियुक्त्यांबाबत कोणतीही स्पष्ट योजना अद्याप समोर आलेली नाही.

काँग्रेसची 'द्रमुक'ला सोडचिठ्ठी

- **जातीयवादी पक्षांना बाहेर ठेवण्यासाठी 'विजय'ला साथ**
- **सशर्त पाठिंब्यावरून काँग्रेसने स्पष्ट केली भूमिका**

◆ **नवी दिल्ली, ६ मे**
तमिळनाडूमध्ये सत्तास्थापनेच्या हालचालींना वेग आला असून काँग्रेसने विजय जोसेफच्या 'तमिळमा वेत्री कळघम' अर्थात टीव्हीके पक्षाला सशर्त जाहीर पाठिंबा दिला आहे. तत्पूर्वी त्यांनी द्रमुक पक्षाबरोबर असलेली पाच दशकांपासूनची आघाडी मोडली असल्याची घोषणा केली. काँग्रेस पक्षाने एक प्रसिद्धीपत्रक काढले असून यात आघाडी का मोडत आहे? याची कारणे दिली. संविधानाला न मानणान्या जातीयवादी पक्षांना टीव्हीके दूर ठेवेल, या अटीवर आपण पाठिंबा देत असल्याचे त्यांनी म्हटले आहे.

काँग्रेसने पाठीत खंजीर खुपसला

काँग्रेसने टीव्हीकेला दिलेल्या पाठिंब्यामुळे द्रमुक पक्ष संतप्त झाला आहे. द्रमुकचे प्रवक्ते सरवण अण्णादुराई यांनी म्हटले की, काँग्रेसने टीव्हीकेला पाठिंबा देऊन राज्यातील जनतेच्या पाठीत खंजीर खुपसला. दोन मंत्रिपदांच्या लोभापायी टीव्हीकेला पाठिंबा देऊन काँग्रेस आत्मघातकी पाऊल उचलत आहे. आमचे नेते एम. के. स्टॅलिन यांनीच सर्वप्रथम काँग्रेस नेते राहुल गांधी यांना पंतप्रधानपदाचे उमेदवार म्हणून प्रस्तावित केले होते. असे असूनही, काँग्रेसने इतक्या उघडपणे विश्वासघात केला आहे.

केरळ काँग्रेस विधिमंडळ पक्षाची आज बैठक

◆ **नवी दिल्ली, ६ मे**
केरळमध्ये संयुक्त लोकशाही आघाडीचा नवा मुख्यमंत्री निवडण्यासाठी राजकीय हालचालींना वेग आला आहे. गुरुवार ७ मेला काँग्रेसने विधिमंडळ पक्षाचा नेता निवडण्यासाठी नवनिर्वाचित बैठक आयोजित केली आहे. विधानसभा निवडणुकीत डाव्या लोकशाही आघाडीचा पराभव करत काँग्रेसच्या नेतृत्वातील संयुक्त लोकशाही आघाडीने बहुमत मिळवले आहे.

धरु आणि व्ही. डी. सतीश आदी नेते आहेत. त्यामुळे काँग्रेसला केरळच्या नव्या मुख्यमंत्र्यांची निवड करताना मोठी कसरत करावी लागणार आहे. काँग्रेसचे वरिष्ठ नेते आणि लोकसभेतील विरोधी पक्षनेते राहुल गांधी आपले वजन ज्या नेत्याच्या पारड्यात टाकतील, तो नेता केरळचा मुख्यमंत्री होणार आहे. के.सी. वेणुगोपाल हे राहुल गांधी यांचे निकटवर्ती म्हणून ओळखले जातात, त्यामुळे त्यांचे पारडे जड मानले जात आहे. (वृत्तसंस्था)

दोन स्फोटांमुळे पंजाब हादरले जालंधर, अमृतसरमधील घटना

◆ **चंडीगड, ६ मे**
पंजाबमध्ये एका पाठोपाठ झालेल्या दोन स्फोटांमुळे पोलिस आणि सुरक्षा यंत्रणांची काळजी वाढली आहे. जालंधर आणि अमृतसरमधील बीएसएफ आणि लष्कराशी संबंधित परिसरात झालेल्या या स्फोटांमुळे येथे दहशतवादाचे मोठे मांड्युल सक्रिय झाल्याची भीती आहे. स्फोटांमार्गे आयएसआयचा कट आणि खलिस्तानी संबंध प्राथमिक तपासात आढळला आहे. या प्रकरणाचा तपास एनआयएकडे सोपवण्यात आला.



घटनास्थळाची पाहणी करताना फॉरेंसिक विभागाचा अधिकारी

हा स्थानिक पातळीवर घडवलेला घातपात आहे किंवा यामागे मोठे नेटवर्क काम करीत आहे, याचा तपास केला जात आहे. अशा प्रकारची पंजाबमध्ये घडलेली ही पहिलीच घटना नाही. मागील काही वर्षांत या राज्यात अशा घटना समोर आल्या आहेत. पहिला स्फोट जालंधर येथील बीएसएफ मुख्यालयाबाहेर झाला. यामुळे संपूर्ण परिसरात दहशत निर्माण झाली. हा स्फोट मंगळवारी रात्री ८ वाजताच्या सुमारास झाला. याचा आवाज दूरपर्यंत ऐकू गेला. स्फोटांनंतर एका स्कुटीला आग लागली. त्या स्कुटीत स्फोट झाल्याचा संशय सुरुवातीला होता. मात्र,

अतिशय संवेदनशील मानले जात आहे. हा एक कट असल्याचे संकेत मिळत असल्याचे अधिकार्यांनी सांगितले.

'ऑपरेशन सिंदूर' वर्षपूर्तीच्या विरोधासाठी स्फोट

अमृतसरच्या खासा येथील लष्करी छावणीजवळ झालेला स्फोट कमी तीव्रतेचा होता, अशी माहिती पंजाबचे पोलिस महासंचालक गौरव यादव यांनी बुधवारी दिली. या स्फोटाची जबाबदारी कोणत्याही गटाने स्वीकारलेली नाही. मात्र, यामागे पाकिस्तानचा हात असल्याचे दिसून येत आहे. 'ऑपरेशन सिंदूर'ची वर्षपूर्ती असल्याने पंजाबमध्ये अशांतता निर्माण करण्यासाठी आयएसआयच्या कारस्थानांचा हा एक भाग असल्याचा अंदाज आहे, असे यादव यांनी सांगितले.



टीव्हीकेचा सरकार स्थापनेचा दावा

◆ **चेन्नई, ६ मे**
तमिळनाडू वेत्री कळघम (टीव्हीके) पक्षाचे प्रमुख थलपती विजय यांनी बुधवारी राज्यपाल राजेंद्र विश्वनाथ अलंकर यांची भेट घेऊन सरकार स्थापन करण्याचा दावा केला. त्यांनी राज्यपालांना पक्षाच्या आमदारांचे पाठिंब्याचे पत्र देखील सादर केले. यावेळी त्यांच्यासोबत पक्षाचे आमदार आणि प्रमुख नेते उपस्थित होते. नुकत्याच पार पडलेल्या विधानसभा निवडणुकीत विजय यांचा

पक्ष सर्वात मोठा पक्ष म्हणून उदयास आला. त्यांच्या पक्षाचे १०८ आमदार असून, सरकार स्थापनेसाठी दहा आमदारांची आवश्यकता आहे. काँग्रेस, पीएमके आणि आयएसएमएलने त्यांना पाठिंबा जाहीर केल्यामुळे बहुमतचा आकडा गाठणे शक्य होणार असल्याचे टीव्हीकेच्या एका आमदाराने सांगितले. २३४ सदस्यांच्या तामिळनाडू विधानसभेत सरकार स्थापन करण्यासाठी ११८ जागांची आवश्यकता आहे. काँग्रेसचे पाच आमदार, पीएमके चार, आयएसएमएलचे दोन आमदार टीव्हीकेसोबत सरकारमध्ये असेल. पक्षाच्या सूत्रांनुसार, विजय ७ मे रोजी तामिळनाडूच्या मुख्यमंत्रीपदी शपथ घेण्याची शक्यता आहे. पक्षाच्या वतीने अद्याप यासंदर्भात अधिकृत माहिती देण्यात आलेली नाही. दरम्यान काँग्रेसने पाठिंबा दिल्याने टीव्हीकेने एआयएडीएमकेचा युतीचा प्रस्ताव सध्यापुरता स्थगित केला आहे. (वृत्तसंस्था)

निवासी इमारतीला आग; तिचा मृत्यू

◆ **भुवनेश्वर, ६ मे**
ओडिशाची राजधानी भुवनेश्वरमधील लक्ष्मीसागर परिसरातील बसती व्हिला अपार्टमेंटमध्ये बुधवारी पहाटे लागलेल्या भीषण आगीत १० वर्षाच्या मुलीसह तिघांचा मृत्यू झाला. पहाटे ४ वाजताच्या सुमारास तळमजल्यावर लागलेली आग चौथ्या मळापर्यंत पोहोचली. अग्निशमन दलाची अनेक वाहने घटनास्थळी दाखल झाली आणि त्यांनी आगीवर नियंत्रण मिळवून ३० जणांना सुखरूप बाहेर काढले. एका पोलिस अधिकाऱ्याने सांगितले, आग आणि धूर इमारतीत वेगाने पसरल्याने अनेक लोक आत अडकले. या घटनेत एका मुलीसह तिघांचा होरपळून मृत्यू झाला. अग्निशमन दलाचे अधिकारी रमेश चंद्र सेठी यांनी सांगितले की, आगीच्या नेमक्या कारणाचा तपास सुरू आहे. (वृत्तसंस्था)

मुख्यमंत्र्यांच्या दोन सल्लागारांचा राजीनामा

◆ **कोलकाता, ६ मे**
राज्यातील सत्तांतरानंतर पश्चिम बंगालच्या निवर्तमान मुख्यमंत्री ममता बॅनर्जी यांचे मुख्य सल्लागार असलेले दोन माजी मुख्य सचिव आलापन बंडोपाध्याय आणि एच. के. द्विवेदी यांनी आपल्या पदाचा राजीनामा दिला आहे, असे एका अधिकाऱ्याने बुधवारी सांगितले. या दोन निवृत्त आयएसएस अधिकाऱ्यांनी मंगळवारी राजीनामे सादर केले. प्रख्यात अर्थशास्त्रज्ञ अभिरूप सरकार यांनीही पश्चिम बंगाल औद्योगिक विकास महामंडळ आणि पश्चिम बंगाल लघु उद्योग विकास महामंडळ या दोन्ही संस्थांच्या अध्यक्षपदावरून पायउतार झाले आहेत, असे राज्य सचिवालयाने

ताज आणि ट्रायडंट हॉटेल उडवून देण्याची धमकी

२६/११ सारख्या हल्ल्याचा दिला होता इशारा

◆ **मुंबई, ६ मे**
देशाची आर्थिक राजधानी असलेल्या मुंबईला पुन्हा एकदा दहशतवादी हल्ल्याचे हादरवून सोडण्याची धमकी मिळाल्याने खळबळ उडाली. मुंबईतील नामांकित हॉटेल ताज पॅलेस आणि हॉटेल ट्रायडंट ही दोन ठिकाणे बॉम्बने उडवून देण्याचा धमकीचा फोन आल्यानंतर मुंबई पोलिसांनी तातडीने चक्र फिरवली आणि या प्रकरणी एका संशयित आरोपीला अटक करण्यात यश आले असून त्याची कसून चौकशी सुरू आहे. मुंबई पोलिस नियंत्रण कक्षाला एका अज्ञात व्यक्तीचा फोन आला होता. या फोनवरून त्याने हॉटेल ताज आणि हॉटेल ट्रायडंट येथे २६/११ सारखा मोठा दहशतवादी हल्ला करण्याची आणि ही हॉटेलस बॉम्बने उडवून देण्याची धमकी दिली होती. धमकीचा फोन येताच मुंबई



पोलिस, गुन्हे शाखा आणि महााष्ट्र दहशतवाद विरोधी पथक सक्रिय झाले. ज्या कमांडोवरून फोन आला होता, त्याच्या तांत्रिक बाबी तपासण्यात आल्या. तपासाची सुत्रे वेगाने हलवत पोलिसांनी या फोनचा मागसूच काढला, ज्याचे धागेदोरे साधन परिसरात सापडले. पोलिसांनी या भागातून एका संशयिताला ताब्यात घेतले असून, त्याची चौकशी केली जात आहे. (तथा वृत्तसेवा)

तृणमूलचा लोकशाहीवर नव्हे, बंदुकीवर विश्वास

◆ **नवी दिल्ली, ६ मे**
पश्चिम बंगालमधील लोकशाहीची अवस्था खुपच वाईट आहे आणि निवडणुकीचे निकाल स्वीकारण्यास त्यांचा नकार हे सत्य उघड करतो. तृणमूलचा विश्वास लोकशाहीवर नव्हे, तर बंदुकीवर आहे, त्यामुळेच जनदेश स्वीकारण्यास ममता बॅनर्जी नकार देत असल्याचा आणकेंद्रीय मंत्री धर्मेंद्र प्रधान यांनी केला. पराभूत होऊनदेखील ममता यांनी मुख्यमंत्रीपदाचा राजीनामा देण्यास नकार दिला, यावर टीका करताना प्रधान म्हणाले, पश्चिम बंगालमधील लोकशाही व्यवस्था बंदुकीच्या धाकावर आहे आणि त्यामुळेच त्यांनी निवडणुकीचे निकाल स्वीकारण्यास नकार दिला. जनदेश स्वीकारण्यास नकार देणे लोकशाहीला विरोध करण्यासारखेच आहे. तृणमूल काँग्रेसचे नेतृत्व जबाबदारी टाळत आहे आणि सत्ता टिकवण्यासाठी निवडणूक अयोग्य व सुरक्षा दत्तांसारख्या संस्थांची विश्वासाहता कमी करण्याचा प्रयत्न करत आहे. (वृत्तसंस्था)

महिलांच्या डिजिटल सक्षमीकरणसाठी मोहीम

रिलायन्स फाऊंडेशनचा उपक्रम

◆ **मुंबई, ६ मे**
रिलायन्स फाऊंडेशन आणि गेट्स फाऊंडेशन यांनी महिलांच्या डिजिटल सहभाग वाढविण्याच्या उद्देशाने 'शीकनेक्ट्स डिजिटल अॅक्सेलेटर' या उपक्रमाची घोषणा केली आहे. २०० कोटींच्या या उपक्रमाद्वारे भारत आणि उप-सहारा आफ्रिका भागातील महिला व मुलींना डिजिटल तंत्रज्ञानाची उपलब्धता आणि वापर वाढविण्यावर भर दिला जाणार आहे.



पुढे नेणार असून, गेट्स फाऊंडेशनच्या सहकार्याने भारत आणि उप-सहारा आफ्रिका यांच्यात अनुभव व ज्ञानाची देवाणघेवाण करण्यावरही भर दिला जाईल. महिलांना डिजिटल जगात पूर्ण सहभागासाठी आवश्यक साधने आणि आत्मविश्वास प्रदान करणे अत्यंत गरजेचे आहे, असे या प्रसंगी रिलायन्स फाऊंडेशनच्या प्रमुख महिला सक्षमीकरण, एन. दीपती रेड्डी यांनी सांगितले. त्यांच्या मते, हा उपक्रम महिलांची डिजिटल पोहोच वाढवून त्यांना अधिक सक्षम बनविण्यास मदत करेल. ग्लोबल साउथमधील अनेक देशांमध्ये महिलांना अजूनही डिजिटल तंत्रज्ञानाच्या उपलब्धतेत विविध अडथळांची सामना करावी लागते. हा उपक्रम स्थानिक गरजांनुसार तयार केलेल्या उपायांना चालना देईल, असे गेट्स फाऊंडेशनच्या

ठाकरेची मशाल विझण्याच्या बेतात?

कोकणात चाणक्याची साथ सुटली परभणीत ८२ पदाधिकाऱ्यांचे सामूहिक बंड!

◆ **मुंबई, ६ मे**
महाराष्ट्राच्या राजकीय पटलावर शिवसेना ठाकरे गटाची पडझड पुन्हा सुरू झाली आहे. कोकण आणि मराठवाडा या दोन्ही बालेकिल्ल्यांमध्ये एकाच वेळी जबरदस्त धक्के बसले आहेत. कोकणातील शिवसेनेचे रणनीतिकार संदेश पारकर यांनी उपमुख्यमंत्री एकनाथ शिंदे यांच्या नेतृत्वावर विश्वास दर्शवत भागवत्याला साथ दिली आहे, तर दूसरीकडे परभणीत पक्षांतर्गत यादवीने टोक



कणकवलीचे कणकवलीचे नगराध्यक्ष आणि कोकणातील राजकीय चाणक्य मानले जाणारे संदेश पारकर आता सत्ताधारी शिवसेनेत प्रवेश करणार आहेत. आपल्या आगव्यावेगळ्या



कणकवली पॅटर्नमुळे चर्चेत राहिलेल्या पारकर यांनी स्वतः या पक्षबदलाचा वृत्ताला दुजोरा दिल्याने सिंधुदुर्गात ठाकरे गटाच्या पायाखालची वाळू सरकली आहे. मतदारसंघातील

परभणीत निठावांतांचा उठाव; ८२ पदाधिकाऱ्यांचा रामराम!

कोकणात नेत्याने पाठ फिरवलेली असताना, मराठवाड्यातील परभणीत मात्र कार्यकर्त्यांनीच बंडाचे निशाण फडकवले आहे. माजी जिल्हाप्रमुख गंगाप्रसाद आनेराव यांना पदावरून हटवल्याच्या निषेधार्थ तब्बल ८२ निठावान पदाधिकाऱ्यांनी आपल्या पदांचे सामूहिक राजीनामे दिले आहेत. शिवसेना भवन येथील बैठकीला गैरहजर राहिल्याचा तांत्रिक ठपका ठेवत ही कारवाई करण्यात आली होती. मात्र, यामुळे कार्यकर्त्यांमध्ये प्रचंड असंतोष निर्माण झाला आहे. खासदार संजय जाधव यांचे निकटवर्तीय मानल्या जाणाऱ्या आनेराव यांच्यावरील कारवाई मागे न घेतल्यास पक्षाचे प्राथमिक सदस्यत्वही सोडण्याचा इशारा या संतप्त गटाने दिला आहे. (वृत्तसंस्था)



आमचा हिंदी भाषेला विरोध नाही, पण राज्याची पहिली भाषा ही मराठी आहे. हिंदी, इंग्रजी या भाषा राष्ट्रीय स्तरावर काम करण्यासाठी गरजेच्या आहेत.
- संजय राजत, खासदार



जो जो पक्ष कॉंग्रेसच्या नादी लागला त्याचे अस्तित्व संपवण्याचे काम कॉंग्रेसने केले आहे. कॉंग्रेस आपल्या सहकाऱ्यांना गिळत मोठे होण्याचा प्रयत्न करणारा अजगर आहे.
- नवनाथ बन, भाजपा प्रवक्ते



‘प्रोजेक्ट फ्रीडम’ मोहीम गुंडाळली

डोनाल्ड ट्रम्प यांची माहिती

◆ वॉशिंग्टन, ६ मे

होर्मुजच्या सामुद्रधुनीतून जहाजे सुरक्षित बाहेर काढण्यासाठी सुरू केलेली ‘प्रोजेक्ट फ्रीडम’ मोहीम बंद करण्याची घोषणा अमेरिकेने केली आहे. सुरक्षेची हमी दिल्यानंतरही या जलमार्गातून जहाजांची वाहतूक बंदच असून दोन दिवसांत केवळ तीन जहाजांनी प्रवास केला. शिवाय इराणने वाटाघाटी करण्याची तयारी दर्शविल्याने ही मोहीम बंद करण्यात येत असल्याचे राष्ट्राध्यक्ष डोनाल्ड ट्रम्प यांनी सांगितले.



अमेरिकेने सोमवारी सकाळी होर्मुजच्या सामुद्रधुनीतून जहाजे सुरक्षित बाहेर काढण्यासाठी ही मोहीम सुरू केली होती. ट्रम्प म्हणाले, पाकिस्तानकडून ही मोहीम थांबविण्याची विनंती करण्यात आली होती. इराणसोबतच्या कराराबाबत चर्चा पुढे सरकली आहे, त्यामुळे हा निर्णय घेण्यात आला. अमेरिकेने या मोहिमेतर्तत सोमवारी दोन आणि

मंगळवारी फक्त एक जहाज सुरक्षित बाहेर काढले. ही मोहीम सुरू झाल्यानंतर इराण संतापला होता. त्याने इशारा दिला होता की, त्याच्या परवानगीशिवाय कोणतेही जहाज या मार्गातून गेल्यास हल्ला चढविला जाईल. हल्ल्याच्या भीतीने जहाजांची वाहतूक बंद झाली होती. इराणने होर्मुजमध्ये दक्षिण कोरियाच्या एका जहाजावर हल्ला केला. तसेच, यूरॅसमध्ये क्षेपणास्त्र

- इराणची वाटाघाटी करण्याची तयारी
- दोन दिवसांत केवळ तीन जहाजांचे प्रस्थान

इराण झुकणार नाही : पेझेस्कियन

इराणचे राष्ट्रपती मसूद पेझेस्कियन यांनी म्हटले की, इराण आंतरराष्ट्रीय कायद्याच्या चौकटीत चर्चेसाठी तयार आहे, परंतु कोणत्याही दबावापुढे झुकणार नाही. एकतर्फी मागण्यापुढे शरणागती पत्करावी, अशी अमेरिकेची इच्छा आहे. पण हे अशक्य आहे. इराण युद्ध आणि असुरक्षिततेला व्यवहार्य पर्याय मानत नाही. अवाजवी मागण्या करून ते अतिरिक्त दबाव आणत आहे. आंतरराष्ट्रीय नियमांनुसार आणि जागतिक देखरेखीखाली अणुसंबंधित उपक्रमांचे शांततापूर्ण स्वरूप सुनिश्चित करण्यासाठी जे काही आवश्यक असेल ते देण्यास इराण पूर्णपणे तयार आहे.



होर्मुझ नाकेबंदीवर ट्रम्प एकाकी

एकीकडे अमेरिका लष्करी पर्यायाद्वारे होर्मुझ जलमार्ग मोकळा करण्याचा प्रयत्न करीत आहे तर दुसरीकडे फ्रान्स आणि युरोप वाटाघाटीतून तोडगा काढण्यावर आग्रही आहेत. फ्रान्सचे राष्ट्राध्यक्ष इमॅन्युएल मॅक्रॉन यांनी म्हटले की, युरोप स्वतःची स्वतंत्र सुरक्षा चौकट विकसित करीत आहे आणि अमेरिकेच्या नेतृत्वाखालील कोणत्याही अस्पष्ट लष्करी कारवायाचा भाग होणार नाही. ट्रम्प यांनी सुरू केलेल्या प्रोजेक्ट फ्रीडममध्ये सामील होण्यास त्यांनी स्पष्टपणे नकार दिला.

काय होता ‘प्रोजेक्ट फ्रीडम’?

होर्मुझची सामुद्रधुनी बंद झाल्यामुळे अडकलेली जहाजे सुरक्षितपणे बाहेर काढण्यासाठी ट्रम्प यांनी गेल्या सोमवारी प्रोजेक्ट फ्रीडम सुरू करण्याची घोषणा केली होती. अमेरिकेने मार्गदर्शित क्षेपणास्त्रे, १०० हून अधिक विमाने, ड्रोन वॉटफॉर्म आणि १५,००० हून अधिक सैनिक तैनात करण्याचे आश्वासन दिले होते. तथापि, इराणने याविरोधात कडक इशारा दिला.

हल्ले चढवले होते. पर्यायाने केवळ दोन दिवसातच अमेरिकेला होर्मुझ जलमार्गातील ‘प्रोजेक्ट फ्रीडम’ मोहीम

गुंडाळली लागली. दुसरीकडे इराणच्या सरकारी माध्यमांनी याला आपला विजय म्हटले. त्यांचे म्हणणे आहे की,

ट्रम्प यांना माघार घ्यावी लागली. कारण ते हा मार्ग खुला करण्यात अयशस्वी ठरले.

◀(वृत्तसंस्था)

नारायण साईचा जामीन अर्ज फेटाळला

◆ सुरत, ६ मे

सुरत येथे घडलेल्या अत्याचार प्रकरणात दोषी ठरलेल्या नारायण साईला गुजरात उच्च न्यायालयाकडून कोणताही दिलासा मिळालेला नाही. शिक्षेला स्थगिती द्यावी आणि जामीन मंजूर करावा, या मागणीसाठी त्याने न्यायालयात अर्ज दाखल केला होता. मात्र, प्रकरणाचे गंभीर लक्षात घेऊन न्यायालयाने त्याच्या सर्व मागण्या फेटाळून लावल्या.

पेशावरमधील अमेरिकन दूतावास बंद

सुरक्षेच्या कारणामुळे घेतला निर्णय

◆ इस्लामाबाद, ६ मे

पाकिस्तानमध्ये सुरक्षेच्या पृष्ठभूमीवर अमेरिकेने महत्त्वाचा निर्णय घेत पेशावरमधील आपले वाणिज्य दूतावास टप्पाटप्प्याने बंद करण्याची प्रक्रिया सुरू केली. अफगाण सीमेलगत असलेल्या खैबर

पख्तुनख्वा प्रांतात वाढत्या अस्थिरतेमुळे हा निर्णय घेण्यात आल्याचे सांगितले जात आहे. दूतावासाशी संबंधित सर्व कामकाज आता इस्लामाबादमधील अमेरिकेच्या मुख्य दूतावासाकडे सोपवण्यात येणार आहे. या भागात अतिरेकी हालचाली वाढल्यामुळे राजनैतिक कर्मचाऱ्यांच्या सुरक्षेबाबत गंभीर चिंता निर्माण झाली होती.

विशेषतः तहरीक-ए-तालिबान पाकिस्तान या संघटनेचा प्रभाव वाढत असल्याने परिस्थिती अधिकच धोकादायक झाली. या पृष्ठभूमीवर अमेरिकेच्या परराष्ट्र विभागाने अधिकाऱ्यांची सुरक्षा लक्षात घेऊन हा निर्णय घेतला. पेशावरमधील दूतावास बंद करण्यात येत असला तरी पाकिस्तानबरोबरचे व्यापक संबंध कायम राहतील, असे अधिकृत

निवेदनात सांगण्यात आले. व्यापार, प्रादेशिक स्थैर्य आणि सामरिक हितसंबंध यांसाठी अमेरिका आपला सहभाग पुढेही ठेवणार असल्याचे नमूद करण्यात आले. इस्लामाबाद, कराची आणि लाहोर येथील उर्वरित राजनैतिक केंद्रांद्वारे कामकाज सुरू राहील. हा निर्णय केवळ सुरक्षेपुरता मर्यादित नसून खर्च नियंत्रणाशीही संबंधित आहे.

◀(वृत्तसंस्था)

चित्रपट वार्ता

‘हॉन्टेड ३डी’चा टीझर प्रदर्शित



मुंबई : दिग्दर्शक विक्रम भट्ट यांचा चित्रपट ‘हॉन्टेड ३डी’चा टीजर जारी झाला आहे. २०११ मध्ये ‘हॉन्टेड ३’ नंतर दुसरा भाग ‘हॉन्टेड ३डी : घोस्ट ऑफ द पास्ट’ येत असून चित्रपटामध्ये पुन्हा एकदा मिमोह चक्रवर्ती मुख्य भूमिकेत दिसेल. सोबत चेतना पांडे, प्रणीत भट्ट, हेमंत पांडे, श्रुती प्रकाश, गौरव वाजपेयी आदी स्टारस दिसणार आहेत. आनंद पंडित आणि

ईशा अंबानीचा ‘मेट गाला’ लूक व्हायरल

मुंबई : ईशा अंबानीने तिच्या मेट गाला २०२६ च्या लूकने सर्वांचे लक्ष वेधून घेतले. तिने गौरव गुप्ता याने डिझाईन केलेली एक खास साडी नसेली होती. यावर हाताने रंगवलेली ‘पिछवाई’ शैलीतील नक्षी आणि खास शैलीतील आकर्षक ‘केप’ आहे. तिने नसेलेली साडी ही रिलायन्स रिटेलने सुरू केलेल्या ब्रँड स्वदेशच्या कारागिरांनी शुद्ध सोन्याच्या धाग्यांनी विणली आहे. ही साडी ५० हून अधिक कारागिरांनी १२०० तासांहून अधिक वेळात तयार केली आहे. या साडीचा ब्लाऊज खऱ्या हिऱ्यांनी जडवला असून पाठीमागे निजामांच्या संग्रहातील एक ऐतिहासिक दागिना आहे. ब्लाऊजच्या पाठीमागे निजामांच्या संग्रहातील एक ऐतिहासिक दागिना लावला आहे. हा सुंदर ब्लाऊज माझ्या आईच्या दागिन्यांनी सजवला असल्याचे ईशाने सांगितले.



चित्रपटात होणार चौथ्या इंडियटचा प्रवेश

मुंबई : २००९ मध्ये प्रदर्शित झालेला ‘३ इंडियट्स’ हा चित्रपट जबरदस्त हिट झाला. आता या चित्रपटाचा सिक्वेल लवकरच प्रेक्षकांच्या भेटीस येत असून यात आणखी एका कलाकाराची एन्ट्री होणार आहे. १७ वर्षांनंतर आमिर खानच्या ‘३ इंडियट्स’ या चित्रपटाच्या सिक्वेलची घोषणा करण्यात आली आहे. अभिनेता विकी कौशल या चित्रपटात चौथ्या इंडियटची भूमिका साकारणार आहे. १० वर्षांच्या कालावधीनंतर या चित्रपटाला एक नवीन वळण मिळणार आहे. आमिर खानसोबत अभिनेता विकी कौशल स्क्रीन शेअर करणार आहेत. चित्रपटाच्या सिक्वेलबाबत आमिसे मोठी हिट दिली होती. यामुळे हा चित्रपट लवकरच प्रेक्षकांच्या भेटीला येणार आहे, हे निश्चित आहे.



हिमंता बिस्व सरमा यांचा राजीनामा

शपथविधी १२ मे रोजी होण्याची शक्यता



◆ गुवाहाटी, ६ मे

आसामचे मुख्यमंत्री हिमंता बिस्व सरमा यांनी बुधवारी मंत्रिमंडळातील सहकाऱ्यांसह राजीनामा दिला. यामुळे भाजपाच्या नेतृत्वाखालील नवीन सरकार स्थापनेचा मार्ग मोकळा झाला आहे, असे अधिकाऱ्यांनी सांगितले. १२६ सदस्यसंख्या असलेल्या आसाम विधानसभेत भाजपाच्या नेतृत्वातील रालोआचे १०२ उमेदवार निवडून आले आहेत. निवडणूक निकालांची ही अधिकृत घोषणा झाल्यानंतर आणि नवीन सरकारचा

मार्ग मोकळा करण्यासाठी डॉ. हिमंता बिस्व सरमा यांनी आज लोक भवन येथे राज्यात लक्ष्मण आचार्य यांच्याकडे मुख्यमंत्रिपदाचा तसेच मंत्रिमंडळाचा राजीनामा सुपूर्द केला, असे मुख्यमंत्री कार्यालयाने ‘एक्स’ वर केलेल्या पोस्टमध्ये म्हटले आहे. राज्यपालांनी राजीनामा स्वीकारला असून नवीन सरकार सत्तेत येईपर्यंत काळजीवाहू मुख्यमंत्री म्हणून कार्यभार सांभाळणे सुरू ठेवावे, अशी विनंती त्यांनी सरमा यांना केली आहे. शपथविधी ११ मे नंतर होण्याची शक्यता आहे, असे नंतर लोक भवनबाहेर पत्रकारांशी बोलताना सरमा यांनी सांगितले. आसाममध्ये ऐतिहासिक निजय मिळाला असून शपथविधीसाठी पंतप्रधान नरेंद्र मोदी यांना निमंत्रण दिले आहे. मात्र, ते ११ मे पर्यंत व्यस्त असून त्या ताखेनंतर राज्यात येतील, असे पंतप्रधान कार्यालयाने सांगितले असल्याची महिती सरमा यांनी दिली.

◀(वृत्तसंस्था)

रस्ता अपघातात चार ठार; सहा जखमी

◆ छपरा, ६ मे

बिहारच्या सारण जिल्ह्यात बुधवारी सकाळी झालेल्या एका अपघातात दोन महिलांसह चार जणांचा जागीच मृत्यू झाला आणि सहा जण जखमी झाले, अशी माहिती एका पोलिस अधिकाऱ्याने दिली. ही घटना जिल्ह्यातील भगवान बाजार पोलिस ठाण्याच्या हद्दीतील ब्रह्मपूर-रेवेलंग रस्त्यावर घडली. सकाळी सुमारे ५.४५ वाजता, ब्रह्मपूरहून उत्तर प्रदेशच्या दिशेने जाणाऱ्या एका पिकअप वाहनावरील नियंत्रण सुटले आणि ते उलटले. या वाहनात १२ जण होते. यानंतर रस्त्यावर पडलेल्या दोन पुरुष आणि दोन महिलांसह चार जणांना एका अज्ञात ट्रकने चिरडले, असे पोलिस अधिकाऱी म्हणाले. मृत व्यक्ती वेगवेगळ्या भागांतील होत्या आणि पोलिस त्यांच्या कुटुंबीयांशी संपर्क साधण्याचा प्रयत्न करीत असल्याचे पोलिसांनी सांगितले.

◀(वृत्तसंस्था)

बलुचिस्तानातील गुंतवणुकीतून अमेरिकेचा काढता पाय



◆ इस्लामाबाद, ६ मे

बलुचिस्तानमधील वाढत्या हिंसाचारामुळे अमेरिकेतील गुंतवणूकदारांनी माघार घेत तेथे स्थापन करण्यात येणाऱ्या व्यवसायातून माघार घेतली आहे. बलुचिस्तान लिबरेशन आर्मी अर्थात बीएलएच्या हल्ल्यांचा खाणकाम प्रकल्पावर आणि परदेशी गुंतवणूकीवर परिणाम झाला आहे. बिघडत चाललेल्या सुरक्षा परिस्थितीमुळे अमेरिकन कंपन्यांनी गुंतवणूक आणि व्यवसाय गुंडाळण्यास सुरुवात केल्याने

राष्ट्राध्यक्ष डोनाल्ड ट्रम्प आणि पंतप्रधान शाहबाज शरीफ यांच्या योजनेला खीळ बसली आहे. बलुचिस्तानमधील वाढत्या हिंसाचारामुळे अमेरिकेच्या प्रमुख आर्थिक योजनेला मोठा धक्का बसला आहे. गेल्या वर्षी पाकिस्तानचे लष्करप्रमुख असिम मुनीर यांनी ट्रम्प यांची भेट घेतली होती. यानंतर ट्रम्प यांनी बलुचिस्तानात खाण उद्योग आणि कच्च्या तेलाचे साठे उभारण्यासाठी गुंतवणूक करण्याचे जाहीर केले होते. मात्र बलुचिस्तानात सध्या हिंसाचाराची परिस्थिती कायम

आहे. बीएलएच्या सातत्याने होणाऱ्या हल्ल्यांमुळे आधी चीन आणि आता अमेरिकेने गुंतवणूक आणि व्यवसाय उभारण्याच्या योजनेतून माघार घेतली आहे. खनिज संपन्न प्रदेशात गुंतवणूकीची आशा होती, परंतु वारंवार होणाऱ्या हल्ल्यांमुळे परिस्थिती आणखी बिकट झाली असल्याचे तेथे अमेरिकन गुंतवणूकदार व्यवसाय सुरू करण्यास अनुसूक्त असल्याचे वॉशिंग्टन पोस्टच्या वृत्तात म्हटले आहे.

दरम्यान चीनशी स्पर्धा करण्यासाठी ट्रम्प प्रशासनाने पाकिस्तानच्या खाणकाम क्षेत्रात गुंतवणूक करण्याचा धोका पत्करला होता. सप्टेंबर २०२५ मध्ये, दोन्ही देशांमधील संबंध दृढ करण्याचा प्रयत्न करण्यात आला, ज्यामुळे १.३ अब्ज डॉलर्सच्या गुंतवणूकीचा मार्ग मोकळा झाला होता. परंतु बीएलएच्या हल्ल्यांमुळे या योजनेला खीळ बसली. जानेवारीपासून सुरू असलेल्या सततच्या हल्ल्यांमुळे, अमेरिका आता येथील गुंतवणूकीतून माघार घेत आहे.

◀(वृत्तसंस्था)

ट्रम्प-शाहबाज यांच्या योजनेला खीळ

हिंसाचाराचे कारण देत अनेक कंपन्यांची माघार



खनिज मार्ग धोक्याचे केंद्र

बलुचिस्तान हे सोने आणि तांब्याच्या मोठ्या साठ्यांसाठी ओळखले जाते. रेको दीकसारख्या भागाकडे जाणाऱ्या रस्त्यांवर वारंवार हल्ले होत आहेत. हा मार्ग आता असुरक्षित झाला असून, त्याचा थेट परिणाम खाणकाम प्रकल्पांवर होत आहे. अमेरिका आणि पाकिस्तानच्या आर्थिक योजनेला मोठा धक्का बसला आहे. अमेरिका आणि पाकिस्तानच्या आर्थिक योजनेला मोठा धक्का बसला आहे. अमेरिका आणि पाकिस्तानच्या आर्थिक योजनेला मोठा धक्का बसला आहे. अमेरिका आणि पाकिस्तानच्या आर्थिक योजनेला मोठा धक्का बसला आहे.

◀(वृत्तसंस्था)

केवळ पुरुषांचे आवाज ऐकू न येणारी ‘स्त्री’

◆ बीजिंग, ६ मे

जगात श्रवणशक्ती कमी असणारे आणि अजिबातच श्रवणशक्ती नसणारे असे लोक असल्याचे सगळ्यांना माहिती आहेत. चीनमधील झियामेन शहरात मात्र एक महिला अशी आहे, तिला केवळ पुरुषांचे आवाज ऐकू येत नाहीत. ती एका सकाळी उठली, तेव्हा तिला प्रियकराचा आवाज ऐकू येत नसल्याचे लक्षात आले. फोबॅन्सच्या वृत्तानुसार, याचे कारण नाट्यातील समस्या नसून ‘रिचर्स स्लोप हिअरिंग लॉस’ नावाची एक दुर्मिळ वैद्यकीय स्थिती होती. या स्थितीमुळे व्यक्तीची कमी-वारंवारतेचे आवाज ऐकण्याची क्षमता प्रभावित होते आणि

- ‘रिचर्स स्लोप हिअरिंग लॉस’ नावाच्या दुर्मिळ आजाराने ग्रस्त
- कमी वारंवारतेच्या आवाज ऐकण्याच्या क्षमतेवर झाला परिणाम



ध्वनी वर्णपटावर बहुतेक पुरुषांचे आवाज नेमके याच श्रेणीत येतात. याचा अर्थ त्या महिलांना उच्च पटीतले आवाज आणि बोलणे अजूनही व्यवस्थित ऐकू येत होते, परंतु

खालच्या पटीतले आवाज ऐकू येणे बंद झाले होते. हे नाव ‘ऑडिओग्राम’वर दिसणाऱ्या आकारावरून आले आहे. ‘ऑडिओग्राम’ म्हणजे एक तक्ता जो डॉक्टर रुग्णाच्या

वेगवेगळ्या स्वरांमधील श्रवणशक्तीचे मोजमाप करण्यासाठी वापरतात. बहुतेक श्रवणहानीचा आलेख या तक्त्यावर खाली उतरणारा असतो. तो उच्च वारंवारतांच्या श्रवणहानीला दर्शवतो. या प्रकरणात, हा उतार उलट दिशेने असतो. ही समस्या केवळ पुरुषांच्या आवाजापुरती मर्यादित नाही. खोल आवाज असलेल्या महिलांचा आवाजही ऐकू न येण्याच्या श्रेणीत येऊ शकतो, तर उच्च पटीत बोलणारे पुरुष स्पष्टपणे ऐकू येऊ शकतात, असे फोबॅन्स नमूद केले आहे. कमी-वारंवारतेचे

श्रवणयंत्रांमुळे मिळू शकतो आराम डॉक्टरांच्या मते, मेनिअर्स रोग, विषाणुजन्य संसर्ग, मूत्रपिंड निकामी होणे आणि मेंदूच्या सभोवतालच्या दावामधील बदल यांसारख्या अनेक कारणांमुळे ही स्थिती उद्भवू शकते. हे नुकसान कायमस्वरूपी असते. तिथे श्रवणयंत्रांमुळे लक्षणीय आराम मिळू शकतो.

◀(वृत्तसंस्था)

महत्वाचे...



स्वेरी कॉलेज ऑफ फार्मसीमध्ये आधुनिक लॅबचे उद्घाटन

पंढरपूर, दि. ६ मे- येथील स्वेरी कॉलेज ऑफ फार्मसीमध्ये क्वीनोव्हेट सॉफ्टवेअर प्रा. लि. या कंपनीचे आधुनिक सॉफ्टवेअर समाविष्ट असलेल्या लॅबचे उद्घाटन अणुशास्त्रज्ञ, पद्मविभूषण डॉ. अनिल काकोडकर यांच्या हस्ते करण्यात आले. स्वेरीचे संस्थापक डॉ. बी. पी. रोगे यांच्या मार्गदर्शनाखाली व कॉलेज ऑफ फार्मसीचे प्राचार्य डॉ. मि. धनु मनियार यांच्या नेतृत्वाखाली ही अत्याधुनिक लॅब तयार केली आहे. विशेषतः अमेरिका-युके हेल्थकेअर सिस्टीममध्ये एआय इंटीग्रेशन आधारित आधुनिक सॉफ्टवेअर समाविष्ट करण्याच्या उद्देशाने या लॅबची निर्मिती केली आहे. लॅबसाठी सुमारे २२ लाख इतकी गुंतवणूक केली आहे. या लॅबच्या माध्यमातून फार्मसीमधील विद्यार्थ्यांना आधुनिक सॉफ्टवेअर प्रशिक्षण देण्यावर विशेष भर दिला आहे. कार्यक्रमसय सुयशा काकोडकर, डॉ. जान्हवी गोंगल, स्वेरी संस्थेचे अध्यक्ष अशोक भोसले, विश्वस्त एच.एम.बागल, विश्वस्त बी.डी. रोगे, विश्वस्त डॉ. सुरज रोगे, माजी अध्यक्ष व विश्वस्त धनंजय सालविठ्ठल, पुण्यश्लोक अहिल्यादेवी होळकर सोलापूर विद्यापीठ, सोलापूरच्या विज्ञान व तंत्रज्ञान विद्याशाखेचे अधिष्ठाता डॉ. प्रशांत पवार, ट्रेनिंग अँड प्लेसमेंटचे प्रा. कोमल परचंडे, तसेच श्री एन्व्युटी टेक्नोलॉजीचे प्रतिनिधी शार्दूल भोसले उपस्थित होते.



विजेच्या लपंडावाविरोधात रिपाइंचे निवेदन अक्कलकोट, दि. ६ मे-

सोलरचे प्रमाण वाढले आहे विजेचा सध्या तुटवडा नाही. तरीही अक्कलकोट शहरातील वीज पुर्वटा अचानकपणे खंडीत होत आहे. त्याचा वयोवृद्ध व्यक्ती आणि नवजात शिशू बालक, लहान मुलांना त्याचा जास होत असल्याने त्याविरोधात बुधवारी रिपब्लिकन पार्टी ऑफ इंडिया आठवले च्या वतीने अक्कलकोट महावितरणचे कार्यकारी अभियंता यांना अक्कलकोट नगरपरिषदेचे नगरसेवक आरोग्य सभापती तथा रिपाइंचे अक्कलकोट तालुका अध्यक्ष अविनाश मडिखांबे यांच्या नेतृत्वाखाली निवेदन देण्यात आले. निवेदनात म्हटले आहे की, सध्या मे महिन्यात तापमान ४४ ते ४५ अक्कलकोटचा तापमानाचा पारा असल्याने शासनाच्या वतीने सकाळी १० ते सायंकाळी ४ वाजेपर्यंत गाज असेल तर बाहेर पडा अन्यथा बाहेर पडू नये असे जनहितार्थ आवाहन केले आहे. मात्र सहा तास पेक्षा अधिक काळ बुधवारी वीज खंडीत केली. संध्याकाळी ६.३० वाजले तरी भिमनगर मैदानी रस्ता भागात विज पुर्वटा झाला नाही. महावितरणकडून व्यवस्थित वीज पुर्वटा न झाल्यास तीव्र आंदोलन करण्याचा इशारा निवेदनात देण्यात आला आहे. यावेळी नगरसेवक सद्दाम शेरीकर, माजी नगरसेवक आलम कोरवू, विनोद मदन, अंबादास गायकवाड, असिफ सुतार उपस्थित होते.



पंढरपुरात तीन लाख रुपयांची देशी-विदेशी दारू व बियर केली नष्ट

पंढरपूर, दि. ६ मे- पंढरपूर तालुका पोलीस स्टेशनच्या आवारामध्ये जेसीबी च्यासाहाने ६ मे रोजी मोठा खड्डा करून पंचांच्या उपस्थितीमध्ये पंढरपूर उपविभागाचे सहाय्यक पोलीस अधीक्षक प्रशांत डगळे यांच्या प्रमुख उपस्थिती व मार्गदर्शनाखाली पंढरपूर तालुका पोलीसांनी एकूण तीन लाख रुपये किमतीची देशी-विदेशी बनावटीची दारू व बियर नष्ट केल्याची माहिती तालुका पोलीस ठाण्याचे वरिष्ठपोलिस निरीक्षक टी. वाय.मुजावर यांनी दिली. या कारवाई संदर्भात माहिती देताना मुजावर यांनी सांगितले की, पंढरपूर तालुका पोलीसांनी वेगवेगळ्या एकूण १०७ गुन्हातील जप्त दारू बुधवारी (ता.६) जेसीबीच्या साहाने खड्डा करून संपूर्ण जेसीबीच्या साहाने बाटल्या फोडून नष्ट केली आहे. दरम्यान सदरची दारू पोलीस स्टेशनला अनेक दिवसा पासून जप्त होती. त्याबाबत पंढरपूर तालुका पोलीसांनी संबंधित विभागाला पाठपुरावा करून एकूण तीन लाख रुपयांची देशी-विदेशी दारू व बियर नष्ट केलेली आहे. एकूण १०७ दारूच्या गुन्हातील मुद्देमाला नष्टकरून मुद्देमालाची निर्गती करण्यात आलेली आहे. ही कामगिरी पोलीस अधीक्षक अतुल कुलकर्णी, अपर पोलीस अधीक्षक प्रीतम यावलकर, सहाय्यक पोलीस अधीक्षक प्रशांत डगळे यांच्यामार्गदर्शनाखाली पंढरपूर तालुका पोलीस स्टेशनची वरिष्ठ पोलीस निरीक्षक टी.वाय. मुजावर, सहाय्यक पोलीस निरीक्षक अक्षय सोनवणे, विक्रम वडणे, ममनरी, पोलीस कॉन्स्टेबल देशमुख, पोलीस पोलीस कॉन्स्टेबल संजय गुटाळ, कॉन्स्टेबल सुजित उबाळे, महिला पोलीस हवालदार कदम यांच्या पथकाने केली.

निधन वृत्त...

कविता निकते

सोलापूर, दि. ६ मे-

रंगारज नगर परिसरातील कविता राजेंद्र निकते (वय ५८) यांचे बुधवार, दि. ६ मे रोजी पहाटे ३.४५ वा. अल्पशा आजाराने निधन झाले. त्यांच्या पश्चात पत्नी, एक मुलगा, एक मुलगी, सून, दारू, जाऊ असा परिवार आहे.



ग्रामीण अर्थव्यवस्थेला नवी चालना; पशुधन उद्योजकतेतून उत्पन्नाची संधी

७५ टक्के अनुदानासह दुग्ध, शेळी-मेंढी व कुक्कुटपालन प्रकल्पांना बूस्ट; पाच दुधाळ गायी, म्हशींसाठी ११.३५ लाखांचा प्रकल्प

तथा वृत्तसेवा,

सोलापूर, दि. ६ मे-

ग्रामीण भागातील अर्थव्यवस्थेला गती देण्यासाठी आणि युवकांना स्थिर उत्पन्नाचे साधन उपलब्ध करून देण्यासाठी राज्य शासनाने 'मुख्यमंत्री ग्रामीण पशुधन उद्योजकता योजना' पुढे आणली आहे. या योजनेच्या माध्यमातून पशुपालन क्षेत्राला आधुनिक च्यवसायाचे स्वरूप देत, ग्रामीण कुटुंबांच्या आर्थिक सक्षमीकरणाने भर दिला जात आहे.

विशेष म्हणजे, ७५ टक्क्यांपर्यंत अनुदान आणि ३० लाख रुपयांपर्यंतचे प्रकल्प मंजुरीची सुविधा उपलब्ध करून देण्यात येत असल्याने ही योजना ग्रामीण भागात परिवर्तन घडवणारी

तरण्याची चिन्हे आहेत.

पशुसंवर्धन विभागाच्या या उपक्रमांतर्गत दुग्ध व्यवसाय, शेळी-मेंढी पालन आणि कुक्कुटपालन या क्षेत्रांना प्राधान्य देण्यात आले आहे. पाच दुधाळ गायी किंवा म्हशींसाठी सुमारे ११.३५ लाख रुपयांचा प्रकल्प, शेळी-मेंढी पालनासाठी ११.३८ लाख आणि कुक्कुटपालनासाठी तब्बल ३० लाख रुपयांपर्यंतच्या प्रकल्पांना मंजुरी दिली जाणार आहे. या प्रकल्पांमध्ये पारंपरिक शेतीवर अवलंबून असलेल्या कुटुंबांना पूरक उत्पन्नाचे भक्कम साधन उपलब्ध होणार आहे. योजनेची वैशिष्ट्यपूर्ण बाब म्हणजे पशुपालनाकडे केवळ पूरक व्यवसाय म्हणून न पाहता, तो एक पूर्णवेळ उद्योग म्हणून



विकसित करण्यावर शासनाचा भर आहे. आधुनिक तंत्रज्ञान, सुधारित जातींचा वापर, वैज्ञानिक पद्धती आणि बाजारपेठेशी थेट जोड यामुळे उत्पादनक्षमतेत वाढ होऊन उत्पन्नात लक्षणीय वाढ अपेक्षित आहे. योजना दोन स्तरांवर राबविण्यात येणार असून, जिल्हास्तरावर १५ तर राज्यस्तरावर १२ विविध योजना उपलब्ध असतील. यामुळे लाभाध्यांना त्यांच्या

गरजेनुसार आणि क्षमतेनुसार पर्याय निवडता येणार आहेत. ग्रामीण भागात रोजगारनिर्मिती वाढवून स्थलांतराची समस्या कमी करण्यासाठी ही योजना मदत करेल, अशी अपेक्षा आहे. पारदर्शकता सुनिश्चित करण्यासाठी अर्ज प्रक्रिया पूर्णपणे ऑनलाइन ठेवण्यात आली आहे. महाडीबीटी प्रणालीद्वारे अनुदानाची रक्कम थेट लाभाध्यांच्या बँक खात्यात जमा होणार आहे.

मुख्यमंत्री ग्रामीण पशुधन उद्योजकता योजना' ही ग्रामीण अर्थव्यवस्थेला बळ देणारी, रोजगारनिर्मिती वाढवणारी आणि युवकांना स्वावलंबनाकडे नेणारी महत्वाकांक्षी योजना ठरत असून, येत्या काळात गावागावांत उद्योजकतेची नवी लाट निर्माण होण्याची शक्यता आहे.

ग्रामीण भागातील युवकांनी या योजनेकडे केवळ अनुदान म्हणून न पाहता, दीर्घकालीन व्यवसाय संधी म्हणून पाह्यावे. योग्य नियोजन आणि तंत्रज्ञानाच्या मदतीने पशुपालन क्षेत्रातून मोठ्या प्रमाणात उत्पन्न मिळवता येऊ शकते.

- डॉ. अनिल तांबे, उपायुक्त पशुसंवर्धन विभाग जिल्हा परिषद सोलापूर.

यामुळे भ्रष्टाचाराला आळा बसून लाभाध्यांपर्यंत मदत थेट आणि वेगाने पोहोचणार आहे. सध्या या योजनेबाबत जनजागृतीसाठी सोशल मीडियासह विविध माध्यमांचा वापर केला जात आहे. प्रशासन, लोकप्रतिनिधी आणि पशुसंवर्धन विभाग संयुक्तपणे माहिती प्रसारित करत आहेत. लवकरच योजनेची सविस्तर मार्गदर्शक तत्त्वे जाहीर होणार असून, अर्ज प्रक्रियेला सुरवात होईल.

वाढत्या उन्हामुळे बार्शीत पाणीटंचाईची भीती

पाण्याचा टँकर अद्याप लाल फिकीतच अडकला

एक महिन्यापूर्वीच तालुका पातळीवर २३ गावांसाठी टंचाई आराखडा तयार

तथा वृत्तसेवा,

बार्शी, दि. ६ मे-

बार्शी तालुक्यात एप्रिल महिन्याच्या शेवटी सातत्याने वाढत्या तापमानामुळे पाण्याची मागणी वाढत असली तरी ग्रामीण भागात सध्या मुबलक पाणीसाठा उपलब्ध आहे. मात्र, आगामी मे महिन्यात उन्हाची तीव्रता लक्षात घेता मागील महिन्यापूर्वीच प्रशासनाने २३ गावांसाठी टंचाई आराखडा तयार करून जिल्हा परिषदेकडे पाठवला असूनही, अद्याप एकही पाणी टँकरची व्यवस्था झालेली नाही.

टंचाई आराखड्यात समाविष्ट असलेल्या भोयरे गावात गेल्या दीड महिन्यांपासून ग्रामपंचायत सदस्य दशरथ पणू टेंकाळे हे स्वखर्चांनी दिवसातून दोन वेळा टँकरने पाणीपुरवठा करत ग्रामस्थांची तहान मिटविण्यासाठी प्रयत्न करत आहेत. एप्रिल आखेपर्यंत वाढत्या उन्हामुळे पाण्याची मागणी वाढली तरी प्रशासनाकडून अद्याप कोणतीही हालचाल झालेली नाही, अशी परिस्थिती निर्माण झाली आहे.

टंचाई आराखड्यात बार्शी तालुक्यातील २३ गावांचा समावेश आहे. त्यापैकी ९ गावांत पाण्यासाठी विहीर आणि बोर अधिग्रहण करण्यात आले असून, तांबेवाडी येथे दोन टिकाणी, तर रऊळगांव, खडकलगांव, शेलगांव (व्हळे), रस्तापूर, शेलगांव (मा), गोरमाळे-टोणेवाडी आणि कोटगांव येथे प्रत्येकी एक टिकाणी अधिग्रहण झाले आहे. आवश्यकतेनुसार विहीर अधिग्रहण व लवकरच आवश्यक असलेल्या गावांमध्ये टँकरने पाणीपुरवठा करण्यात येईल.

- मीनाक्षी रोगे, पंचायत समिती सभापती

जवळपास एक महिना पूर्वी तयार करून पाठवलेल्या उन्हाची तीव्रता लक्षात घेता मागील महिन्यापूर्वीच प्रशासनाने २३ गावांसाठी टंचाई आराखडा तयार करून जिल्हा परिषदेकडे पाठवला असूनही, अद्याप एकही पाणी टँकरची व्यवस्था झालेली नाही.

असल्याची भावना जनतेत आहे. बार्शी तालुक्यातील टंचाईग्रस्त गावांसाठी वरिष्ठ पातळीवरून तात्काळ टँकर मंजुरी मिळावी अशी नागरिकांना अपेक्षा आहे. अन्यथा, वाढत्या उन्हामुळे परिस्थिती आणखी गंभीर होण्याची भीती व्यक्त केली जात आहे. प्रशासनाने लालफिकीत अडकलेला कारभार त्वरीत हाताळत प्रत्यक्ष कारवाईला प्राधान्य द्यावे, अशी अपेक्षा आहे.

खुपसंगीतील मोर मृत्यू प्रकरणी प्रशासनाचे दुर्लक्ष

तथा वृत्तसेवा

मंगळवेढा दि. ६ मे-

खुपसंगी (ता. मंगळवेढा) येथे राष्ट्रीय पक्षी मोरारच्या संशयास्पद मृत्यूने परिसरात खळबळ उडाली आहे. मात्र प्रशासन मात्र अद्यापही गाढ झोपेत असल्याचे चित्र आहे. घटना घडून बराच कालावधी लोटूनही ना ग्रामपंचायतीने अधिकृत नोंद घेतली, ना वनविभागाने घटनास्थळी भेट देऊन चौकशी सुरू केली. यामुळे नागरिकांमध्ये तीव्र संतापाची लाट उसळली आहे.

भीषण उष्णतेच्या लाटेमुळे आधीच हैराण झालेल्या वन्यजीवांना पाण्याचा व सावलीचा तीव्र अभाव भासत आहे. अशातच मोदसारख्या राष्ट्रीय पक्ष्याचा मृत्यू होणे ही केवळ नैसर्गिक घटना नाही. मानवी निष्काळजीपणाचे हे गंभीर उदाहरण असल्याचा आरोप ग्रामस्थांनी केला आहे. खुपसंगी परिसरात नैसर्गिक पाणवटे पूर्णतः आटले असून पक्ष्यांसाठी पिण्याच्या पाण्याची कोणतीही टोस व्यवस्था नाही. त्यातच वाढती वृक्षतोड

ग्रामस्थांच्या टोस मागण्या

मोरारच्या मृत्यूची तात्काळ व सखोल चौकशी, जबाबदार अधिकाऱ्यांवर तातडीने कारवाई, गावात कायमस्वरूपी पाणवट्यांची उभारणी, टँकरद्वारे नियमित पाणीपुरवठा, मोठ्या प्रमाणावर वृक्षारोपण व संवर्धन मोहीम राबवावी आदी मागण्या ग्रामस्थांनी केल्या आहेत. तज्ज्ञांच्या मते, वाढते तापमान, पाण्याची तीव्र कमतरता आणि पर्यावरणीय असंतुलन यांचा एकत्रित परिणाम वन्यजीवांवर होत असून अशा घटना भविष्यात अधिक तीव्र होण्याची शक्यता आहे. प्रशासनाने तातडीने उपाययोजना न केल्यास परिस्थिती आणखी गंभीर होईल, असा इशारा देण्यात येत आहे.

आणि हरित आच्छादनात घट नाही, अगदी प्राथमिक अहवालही

तयार केलेला नाही. त्यामुळे मृत्यूचे नेमके कारण अद्याप गूढच राहिले आहे. राष्ट्रीय पक्ष्याच्या मृत्यूबाबतही प्रशासन इतके उदासीन असेल, तर इतर वन्यजीवांचे काय होणार? असा संतप्त सवाल

यामुळे सावलीचाही प्रश्न गंभीर बनला आहे. घटनेतील सर्वात धक्कादायक बाब म्हणजे, मोरारचा मृत्यू होऊनही संबंधित यंत्रणाकडून कोणतीही तातडीची कारवाई केलेली नाही. घटनास्थळी पंचनामा नाही, वैद्यकीय तपासणी नागरिक विचारत आहेत. दरवर्षी उन्हाळ्यात पाण्याअभावी पक्षी व प्राणी तडफडतात. वारंवार सूचना देऊनही कायमस्वरूपी उपाययोजना केल्या जात नाहीत, अशी संतप्त भावना स्थानिक नागरिकांनी व्यक्त करत प्रशासनाच्या हलगर्जीपणावर टीका केली आहे.

ज्येष्ठ कवी, गीतकार माधव पवार यांचे निधन

तथा वृत्तसेवा,

सोलापूर, दि. ६ मे-

ज्येष्ठ कवी आणि गीतकार माधव रामचंद्र पवार (वय ७१) यांचे बुधवारी, ६ मे २०२६ रोजी पहाटे ४ वाजता त्यांच्या राहत्या घरी दीर्घ आजाराने निधन झाले. गेल्या १२-१३ वर्षांपासून ते किडनीच्या आजाराने त्रस्त होते. या अत्यंत कठीण काळात त्यांनी तब्बल १ हजार ६५० डायलिसिसचा टप्पा पूर्ण करून जीवनाशी झुंज दिली होती. त्यांच्या निधनाने सोलापूरच्या सांस्कृतिक आणि साहित्यिक क्षेत्रावर शोककळा पसरली आहे. त्यांच्या पार्थिवावर बुधवारी सायंकाळी मोदी येथील स्मशानभूमीत अंत्यसंस्कार करण्यात आले. माधव पवार यांनी सोलापूरच्या डॉ. वैशंपायन स्मृती शासकीय वैद्यकीय महाविद्यालय व सर्वोपचार रुग्णालयात वरिष्ठ लिपिक म्हणून ३५ वर्षे सेवा बजावली. आपल्या कार्यकाळात त्यांनी भांडारपाल, कोपगार, ओपीडी, सी व

प्रसुती शाख आणि नाटोमी अशा विविध विभागांमध्ये कार्यक्षमतेने काम पाहिले होते. ते ज्येष्ठ कवी आणि गीतकार रा. ना. पवार यांचे चिन्हजीव होते. साहित्याची ओढ असलेल्या माधव पवार यांचे हे शुभशकुनांचे पक्षी आणि गरूडभरारी हे दोन काव्यसंग्रह प्रकाशित आहेत. त्यांच्या काव्यप्रतिभेची दखल घेत महाराष्ट्र साहित्य परिषद, पुणे यांच्यासह राज्यस्तरावरील २१ मानाच्या पुरस्कारांनी त्यांना सन्मानित करण्यात आले होते. सोलापुरात संपन्न झालेल्या ७९ व्या अखिल भारतीय मराठी साहित्य संमेलनाचे 'स्वागत गीत' लिहिण्याचा बहुमान त्यांना मिळाला होता. अनेक विभागीय आणि अखिल भारतीय साहित्य संमेलनांमधील कवी संमेलने

त्यांनी आपल्या कवितांनी गाजवली होती.

कवी माधव पवार यांनी लिहिलेली गीते महाराष्ट्रातील नामवंत गायकांनी गायली आहेत. त्यांच्या गीतांच्या अनेक ऑडिओ कॅसेट आणि सीडी प्रकाशित झाल्या आहेत. सुरेश वाडकर, स्वप्निल बांदोडकर, प्रल्हाद शिंदे, आनंद शिंदे, आदर्श शिंदे, शकुंतला जाधव, जगदीश गोरसे, सुरेखा पुणेकर, बेला सुलाखे यांसारख्या दिग्गज गायकांनी त्यांच्या शब्दांना स्वरसाज चढवला आहे. त्यांच्या पश्चात पत्नी, दोन मुले, मुना आणि नातवंडे असा मोठा परिवार आहे. त्यांच्या निधनानंतर सोलापूरच्या साहित्य, कला आणि सामाजिक क्षेत्रातील मान्यवरांनी त्यांना श्रद्धांजली वाहिली आहे.

सकारात्मक विचारांचा आणि ऊर्जेचा स्रोत गमावला

दैवजात प्रतिभेची शब्दसिद्धी लाभलेले कवीवर्य माधव पवार हे वैद्यकीय क्षेत्रासाठी जीवनजिद्दीचा चमत्कार होते.. सहसा ५० डायलिसिसच्यावर माणूस टिकत नाही. परंतु या देवमाणसाच्या ३००० पुढे डायलिसिस प्रक्रिया झाल्या होत्या. शब्दांतकंच मृत्यूवरही जिवापाड प्रेम करणाऱ्या या अवलिया कवीला मृत्यूनेही खूप काळ जिवंत ठेवलं. साक्षात मृत्यूही यांना रोज म्हणत असावा, माधवा रे! अजून मला तुझ्या कविता ऐकायच्या आहेत. तू स्वांतसुखाय रहा. वेळ आली कि मी तुला सांगेन हो ! गेय कविता आणि मुक्तछंद या दोन्ही प्रकारांवर त्यांची हुकूमत होती.. सोलापूरचा एक तेजस्वी काव्यतारा निखळला, याचे दुःख होत असतानाच त्यांची कमालीची जिद्द कवितेतइतकीच चिरंतन यादगार राहिल.

- दीपक कलढोणे

शेवटी नियतीने जे करायचे तेच केले...विक्रमी डायलिसिस करावे लागूनही, त्यातच कोविड साख्या जीवघेण्या आजाराशी तगडी लढत देऊन आपण इच्छाशक्तीच्या बळावर आजवर झुंज दिली. पण.... एक सकारात्मक विचारांचा आणि ऊर्जेचा स्रोत...समस्त कालारसिकांनी गमावला.

-विवेक शिखारुपे

आज मन अगदी पोकळ झालं आहे. शब्द असूनही शब्द सापडत नाहीत. सोलापूरच्या मातीतला एक जिदादिल स्वर, एक जिवंत कविता कवी माधव पवार आज अनंतात विलीन झाले. काही माणसं फक्त भेटत नाहीत, ती आयुष्याचा भाग बनतात माधव तसेच होते. साकव कडुवार त्यांची घेतलेली मुलाखत आजही डोळ्यांसमोर ताजी आहे. त्यांच्या बोलण्यातली सहजता, शब्दांमधील उब, आणि माणसाशी जोडणारी एक अद्भूत ताकद त्या एका भेटीतच मन जिंकलं होतं. नंतर माझ्या घरी झालेल्या कविसंमेलनाला त्यांनी अध्यक्ष म्हणून येऊन जेव्हा सगळ्या कवीमित्रांना आपलेसे केलं, तेव्हा कळलं हा माणूस फक्त कवी नाही, तो एक अनुभव आहे. आणि अन्वया पंधरा दिवसांपूर्वी त्यांच्या प्रकृतीची बातमी कळताच कवी जावेद शेख सोबत त्यांच्या घरी गेलो. त्या भेटीतल्या त्या तासभराच्या गप्पा आज आयुष्यभराची शिदोरी बनून राहिल्या आहेत. शरीराने ते खूप थकले होते पण शब्द मात्र अजूनही तितकेच जिवंत होते. त्यांनी त्यांच्या अनेक रचना ऐकवल्या प्रत्येक ओळीतून जीवनाशी चाललेली त्यांची झुंज जाणवत होती. पण त्या दिवशी एक वेगळीच गोष्ट मनाला भिडली. त्यांनी आग्रहाने एक गाणं लावायला सांगितलं पं. हृदयनाथ मंगेशकरांचं. गेले ते दिन गेले त्या गाण्याच्या स्वरांमध्ये ते हरवून गेले होते आणि आम्ही त्यांच्याकडे पाहत राहिलो. कदाचित ते शब्द नव्हते, ती त्यांची मनस्थिती होती एक कवी आपल्या अंतर्मनाशी बोलत होता. माधव पवार म्हणजे फक्त कविता नव्हती तो एक जिवंतपणा होता, एक जिद्द होती, एक माणुसकीची शाळा होती.

- जगदीश पाटील

१६५० डायलिसिसचा टप्पा पूर्ण करणारा साहित्यिक हरपला

कवी माधव पवार यांच्या निधनाची बातमी ऐकून मन सुन्न झाले. गेल्या दहा वर्षांपासून किडनीच्या आजाराने त्रस्त असलेले सोळाशे पन्नास वेळा डायलिसिस करून घेऊन साक्षात मृत्यूला थांबवलेला योद्धा कवी माधव पवार एक चांगला मित्र आमच्यातून हरपल्यामुळे सोलापूरचीच नव्हे संपूर्ण महाराष्ट्राची हानी झालेली आहे. त्यांनी त्यांचे वडील रा. ना. पवार यांचा कवितेचा संपन्न वारसा पुढे नेला. कविता साधी असावी आणि सोपी असावी, हे त्यांचे ब्रीद वाक्य असायचे. सदा हसतमुख. प्रचंड ऊर्जा. सदैव आनंदी असणारे कवी. आज आपणास सोडून गेले ईश्वर त्यांच्या आत्म्याला शांती देवो. त्यांना भावपूर्ण श्रद्धांजली.

- सुशीलकुमार शिंदे, माजी केंद्रीय मंत्री

कविवर्य माधवजी...शेवटी नियतीने जे करायचे तेच केले... विक्रमी डायलिसिस करावे लागूनही, त्यातच कोविड साख्या जीवघेण्या आजाराशी तगडी लढत देऊन आपण इच्छाशक्तीच्या बळावर आजवर झुंज दिली...पण.... एक सकारात्मक विचारांचा आणि ऊर्जेचा स्रोत...समस्त कालारसिकांनी गमावला...!

उन्मेष शहाणे, शिवरंजनी परिवार, सोलापूर

आज मन अत्यंत विदीर्ण झाले आहे. माझा जवळचा स्नेही, सोलापूरच्या साहित्य विश्वातील एक उत्तुंग व्यक्तिमत्व आणि शब्दांचा जादूगार, कवी माधव पवार आज आपल्यातून निघून गेले. ही केवळ एका व्यक्तीची एक्झिट नाही, तर सोलापूरच्या सांस्कृतिक आकाशातील एक लखलखता तारा निखळला आहे. ही गरूडभरारी माझी, कोणी रोखू नका हो आता या त्यांच्याच ओळी आज सत्यात उतरल्या आहेत. त्यांच्या 'हे शुभशकुनांचे पक्षी' आणि 'गरूडभरारी' या संग्रहांनी मराठी साहित्यात आपली स्वतंत्र ओळख निर्माण केली.

- पद्माकर मा. कुलकर्णी, अध्यक्ष महाराष्ट्र साहित्य परिषद जुळे सोलापूर

सोलापूरचे ज्येष्ठ कवी माधव पवार यांचे आज बुधवार दिनांक ६ मे २०२६ रोजी पहाटे दीर्घ आजाराने दुःख निधन झाले.त्यांच्या आत्म्यास शांती लाभो आणि त्यांच्या कुटुंबियांना यावेळी धीर मिळो ही ईश चरणी प्रार्थना !

-गिरीश दुनाखे, परिवार आणि महाराष्ट्र साहित्य परिषद शाखा.

महत्वाचे...

जाधव, पिता पुत्रांच्या सुंद्री वादनातून जगभर गुंजणार वंदे मातरम सोलापूर, दि. ६ मे -

भारत सरकारच्या सांस्कृतिक मंत्रालय व आकाशवाणी अकाईव्हच्या माध्यमातून वंदे मातरम राष्ट्रगीतास १५० वर्ष पूर्ण झाल्यामुळे जाधव पिता-पुत्रांच्या सुंद्री वादनातून वंदे मातरमची धून वाजविण्यात येणार आहे. सोलापूरच्या दोन कलाकारांच्या माध्यमातून वंदे मातरम जगभर गुंजणार आहे. सोलापूरसाठी ही मोठी अभिम नाची बाब ठरणार आहे. जाधव घराण्यातील पंडित भिमण्णा जाधव यांनी सुंद्री वादनात जगभर कीर्ती मिळवली आहे. त्यांच्या पावलावर पाउल ठेवून त्यांचे चिरंजीव घराण्याचे ५ व्या पिढीचे प्रसारक मास्टर व्यंकटेशकुमार जाधव, कलाश्री जाधव हे देखील वडीलांकडून सुंद्री वादनाचे प्रशिक्षण घेत आहेत. सुंद्रीसम्राट सिद्दाम जाधव परतडू तर पंडित चिदानंद जाधव यांचे ते नातू आहेत. दुर्मिळ कलाकार व आकाशवाणी केंद्राचे टॉपर्स यांना आमंत्रित करून त्यांच्या माध्यमातून वंदे मातरमची धून सादर करण्यास भारत सरकार, प्रसार भारती आकाशवाणीतर्फे सांगितले आहे. पंडीत भिमण्णा जाधव व मास्टर व्यंकटेशकुमार यांचे सुंद्रीवादन आकाशवाणीच्या माध्यमातून देश तसेच जगभर गाजणार आहे. सुंद्री वाद्य वादनाचे ध्वनीमुद्रण करण्यासाठी पुणे आकाशवाणीचे कार्यक्रम अधिकारी गौरव शिंपी यांनी आमंत्रित केले आहे. वंदे मातरम धुनसाठी तबल्यावर प्रशांत पाठक यांनी साथ दिली आहे.



पुण्यतिथी निमित्त छत्रपती राजर्षी शाहू महाराजांना अभिवादन सोलापूर, दि. ६ मे -


राजर्षी छत्रपती शाहू महाराज यांच्या पुण्यतिथी निमित्त डाळिंबी आड मैदान, शिंदे चौक येथे श्री शिवजन्मोत्सव मध्यवर्ती महामंडळाच्या वतीने राजर्षी छत्रपती शाहू महाराज यांच्या प्रतिमेला पुष्पहार अर्पण करून अभिवादन करण्यात आले. यावेळी पद्माकर नाना काळे, राजन जाधव, बजरंग जाधव, अंबादास शेळके, प्रकाश ननवरे, अंबादास सपकाळ, सदाशिव पवार, कल्याण गव्हाणे, विजय पुकाळे, नागेश वडणे, सचिन स्वामी, देविदास बनसोडे, देविदास घुले, नामदेव पवार यांची उपस्थिती होती.

राजमाता अहिल्यादेवी होळकर मध्यवर्ती महामंडळ उत्सवाध्यक्षपदी मनीषा माने सोलापूर, दि. ६ मे -

पुण्यश्लोक राजमाता अहिल्यादेवी होळकर मध्यवर्ती महामंडळाचा कारभार महिलांच्या हाती देत एक प्रेरणादायी पाऊल उचलले आहे. महामंडळाच्या बैठकीत उत्सवाध्यक्षपदी मनीषा माने तर कार्याध्यक्षपदी किरण माशाळ यांची एकमताने निवड झाली. सातपुते व शशिकला कस्पटे यांची उपाध्यक्षपदी, नीता बघेल यांची सचिवपदी, बंडार यांची सहसचिवपदी, निमिषा वाघमोडे यांची खजिनदारपदी निवड झाली. सुमन मुदलियार व रेवती मुदलियार यांची मार्गदर्शिका म्हणून निवड केली आहे. यावेळी पुण्यश्लोक अहिल्यादेवी होळकर यांच्या ३०श्या जयंतीनिमित्त शहरात भव्य उत्सव साजरा करण्याचा निर्णय घेण्यात आला आहे. यावेळी शिवसेना नेते अर्जुन सलगर, महापालिकेचे सभागृह नेते नरेंद्र काळे, काँग्रेसचे शहराध्यक्ष चेतन नरोटे शेखर बंगाळे, प्रा. देवेंद्र मदन, उमेश कोळेकर, राज बंडगर, राम वाकसे, उमेश काळे, मनोज सलगर, डी. डी. पांडे, केदार पुजारी, विनोद मोटे, अमर दुधाळ यांच्यासह अहिल्या भक्त उपस्थित होते.



मनीषा माने



किरण माशाळ

आरटीई प्रवेशात बोगस पत्यांचा पर्दाफाश

● ७४ विद्यार्थ्यांचे प्रवेश रद्द; आणखी कारवाईची शक्यता ●

तथा वृत्तसेवा, सोलापूर, दि. ६ मे -

शासनाच्या शिक्षण विभागाकडून आरटीई २५ टक्के अंतर्गत २०२६-२७ या शैक्षणिक वर्षाकरिता प्रवेश प्रक्रिया राबविण्यात येत आहे. या प्रवेश प्रक्रियेत घरापासून शाळेच्या अंतराचा नियम आहे. त्यामुळे निश्चित शाळेत आपल्या पाल्याला आर टी अंतर्गत प्रवेश मिळवा यासाठी जिल्हातील सर्व तालुक्यात पालकांनी सोयीचे खोटे पत्रे नोंदवून प्रवेश मिळविल्याचे बाब उघड झाली आहे. या अंतर्गत खोटे कागदपत्रे सादर करून प्रवेश मिळवलेल्या ७४ विद्यार्थ्यांचे प्रवेश तालुकास्तरीय समितीकडून रद्द ठरविण्यात आले आहेत. जिल्हातील २८५ शाळांत २ हजार ६७३ विद्यार्थ्यांना मिळणार ऑनलाईन नोंदणीची प्रक्रिया सुरू करण्यात आली होती ही प्रक्रिया पूर्ण झाली असून आता अंतिम प्रवेशासाठी ८ मे अंतिम तारीख आहे. प्रवेश प्रक्रियेस अवघे अवघ्या दोन दिवसाचा कालावधी उरला असताना बोगस पत्याचे



प्रकरण पुढे आल्याने खोटी कागदपत्रे दाखल करून मिळवलेले प्रवेश रद्द करण्यात आले आहेत. याप्रकरणी तक्रारी प्राप्त होतच असल्याने अनेक प्रवेश रद्द होण्याची शक्यता वर्तवली जात आहे.

कंदलगाव येथे १५ पैकी १२ प्रवेश बोगस

दक्षिण सोलापूर तालुक्यातील कंदलगाव येथील एका इंग्रजी माध्यमाच्या शाळेत आरटीई अंतर्गत झालेले १५ पैकी १२ विद्यार्थ्यांचे प्रवेश खोटे पत्रे दाखवून झाल्याचे समोर आले आहे. तक्रार प्राप्त झाल्यानंतर गटशिक्षणाधिकारी

यांच्या अध्यक्षतेखाली निवडण्यात आलेली २० जणांची समिती कागदपत्रांची व पत्रांच्याची पडताळणी करत आहे. त्यातून हे प्रवेश रद्द केले जात आहेत. या संदर्भात अंतिम अपिलीय अधिकारी हे प्राथमिक शिक्षणाधिकारी असून आज गुरुवार दि.७ मे रोजी आठ प्रकरणांची सुनावणी होणार आहे.

नियमानुसार कार्यवाही : शिक्षण अधिकारी शेख

आरटीई अंतर्गत राबविण्यात आलेल्या प्रवेश प्रक्रिये दरम्यान पालकांनी प्रवेश मिळवा यासाठी आपल्या पाल्यांना संबंधित सोयीच्या शाळेत प्रवेश मिळवा यासाठी ज्या ठिकाणी राहत नाही अशा ठिकाणी राहत असल्याचे खोटे भाडे करार प्रमाणपत्र सादर केले आहेत. या संदर्भात तक्रारी प्राप्त झाल्यानंतर समितीने त्या ठिकाणी प्रवेशात भेट दिली. त्या ठिकाणी ते राहत नसल्याचे उघड झाले आहे. असे प्रवेश तालुकास्तरीय समितीकडून रद्द पाठव ठरविण्यात आल्याची माहिती प्राथमिक शिक्षणाधिकारी कादर शेख यांनी दिली.

घरगुती बियाणांनाही ३ वर्षे पडतो चांगला उतारा : भोसले

तथा वृत्तसेवा, सोलापूर, दि. ६ मे -

घरच्या बियाणांची उगवण क्षमता विकतच्या बियाणांपेक्षा चांगली आढळली आहे, त्यासाठी कृषी विभागाच्या अधिकारी-कर्मचाऱ्यांनी जिल्हातील शेतकऱ्यांच्या बियाणांची उगवण क्षमताही तपासणी केली आहे. यामुळे आता शेतकरी बांधवांनी घरगुती बियाणांचा खरिपाच्या पेरणीसाठी सलग ३ वर्षे वापर केला तरी त्याचा चांगला उतारा मिळतो, अशी माहिती जिल्हा अधीक्षक अधिकारी शुक्राचार्य भोसले यांनी दिली.

दरम्यान, आगामी खरिपाच्या पेरणीत गतवर्षीचे घरगुती सोयाबीन, मुग, उडीद व इतर कडधान्याचा वापर करावा, असेही त्यांनी शेतकऱ्यांना आवाहन केले आहे. प्रतिवर्षी खरिपाच्या पेरणीचे क्षेत्र वाढल्यास काही भागात दर्जेदार बियाणांचा तुटवडा जाणवतो. आपल्या जिल्ह्यात असा बियाणांचा तुटवडा नाही मात्र घरगुती बियाणेही चांगले असताना शेतकरी विनाकारण महागडे बियाणे खरेदी करतात. शेतकरी बांधवांना विश्वास पटावा म्हणून आम्ही कृषी विभागाकडून घरगुती बियाणांची उगवण क्षमता तपासणी मोहीम जिल्हाभरात राबविली आहे आणि राबवित आहोत.

सर्वेक्षणानुसार, स्वतःच्या शेतातील सोयाबीन बियाणे जास्त उगवण क्षमता दर्शवतात. यामुळे जिल्हातील शेतकरी बांधवांनी आपल्या शेतात आपल्याच घरातील सोयाबीन, मुग, उडीद ही बियाणे पेरणी करावीत, असा सल्ला भोसले यांनी दिला.



पेट्रोल-डिझेल तुटवडा अफवांचे जिल्ह्यात फुटतेय पेव!

● जिल्हा पुरवठा अधिकार्यांनी घेतला आढावा ● अफवांवर विश्वास न ठेवण्याचे केले आवाहन

तथा वृत्तसेवा, सोलापूर, दि. ६ मे -

जिल्हा पुरवठा अधिकारी संतोष सरडे यांनी आज (दि. ६) रोजी जिल्हातील HPCL, BPCL, IOCL या तेल कंपन्यांच्या डेपो मनेजर व विक्री अधिकारी यांची आढावा बैठक घेवून सोलापूर जिल्ह्यामध्ये पेट्रोल/ डिझेल पुरवठा सुरळीत करणेकामी जिल्हातील पेट्रोल/ डिझेल वितरणाबाबत आवश्यक त्या सुचना दिल्या. या बैठकीस सहा जिल्हा पुरवठा अधिकारी निलेश देते व HPCL, BPCL, IOCL या तेल कंपन्यांचे डेपो मनेजर व विक्री अधिकारी उपस्थित होते.

सदर आढावा बैठकीमध्ये जिल्हा पुरवठा अधिकारी सरडे यांनी सोलापूर जिल्ह्यामध्ये पेट्रोल/ डिझेल पुरवठा सुरळीत करणेकामी उपस्थित या तेल कंपन्यांच्या डेपो मनेजर व विक्री

अधिकारी यांना सविस्तर सूचना दिल्या. जिल्हातील सर्व पेट्रोल/ डिझेल पंपवार इंधन पुरवठा सुरळीतपणे करणेकामी सर्व संबंधितांनी ग्रामीण पातळीवर आढावा घेवून इंधन पुरवठ्याबाबत सुक्ष्म नियोजन करून कोठेही इंधन तुटवडा भासणार नाही तसेच कृत्रिम इंधन तुटवडा निर्माण होणार नाही याबाबत योग्य ती कार्यवाही करणेकामी सुचित केले. या तेल कंपन्यांच्या डेपो मनेजर व विक्री अधिकारी यांनी सोलापूर जिल्ह्याकरिता पुरेसा पेट्रोल/ डिझेल इंधन साठा उपलब्ध असलेबाबत तसेच कोठेही इंधन पुरवठा कमी पडणार नाही याकरीता आवश्यक ती कार्यवाही करीत असलेबाबत बैठकीमध्ये माहिती दिली.

तरी सोलापूर जिल्ह्यातील नागरीकांनी अफवांवर विश्वास न ठेवता प्रशासनास सहकार्य करावे, असे आवाहन संतोष सरडे जिल्हा पुरवठा अधिकारी सोलापूर यांनी केले.



उत्तर तालुक्यात उद्यापासून महाराजस्व अभियान सुरू

सोलापूर : उत्तर सोलापूर तालुक्यामध्ये एकूण ९ महसूल मंडळे असून, यामध्ये श्री छत्रपती शिवाजी महाराज महाराजस्व समाधान शिबिर अभियान टप्पा क्र.०१ चे आयोजन केले आहे. हे अभियान शुक्रवार दि. ८ मे रोजी मजेरेवाडी व सोलापूर येथे शुक्रवार, दि.१५ मे रोजी होणार आहे. यामुळे सर्व नागरिक, शेतकरी, विद्यार्थ्यांना श्री छत्रपती शिवाजी महाराज महाराजस्व समाधान शिबिरात विविध प्रकारचे महसूली दाखले, पुरवठा कार्यालयाशी संबंधित दाखले, इतर विभागाशी संबंधित योजना व दाखले यांच्या सुविधेबाबत माहिती देणार आहे. नागरिकांनी आवश्यक कागदपत्रांची पूर्तता संबंधित विभागात करावी, असे आवाहन तालुका प्रशासनाकडून केले आहे. अधिक माहितीसाठी संबंधित विभाग व तहसिल कार्यालयाशी संपर्क साधवा असे आवाहन तहसिलदार निलेश पाटील यांनी केले.

एसटीच्या एनसीएमसी कार्डची जादा दराने विक्री केल्यास परवाना रद्द

परिवहन मंत्री प्रताप सरनाईक यांचा इशारा

तथा वृत्तसेवा, सोलापूर, दि. ०६ मे -

महाराष्ट्र राज्य मार्ग परिवहन महामंडळाच्या वतीने सवलतधारक प्रवाशांना एनसीएमसी (National Common Mobility Card) स्मार्ट कार्डचे वितरण सुरू करण्यात आले आहे. यासाठी राज्यभरात ३००० हून अधिक अधिकृत विक्रेत्यांची नियुक्ती करण्यात आली असून, प्रत्येक आगार व प्रमुख बसस्थानकांवरही ही कार्डे उपलब्ध करून देण्यात येत आहेत.

नवीन एनसीएमसी कार्ड घेणाऱ्या प्रवाशांसाठी १९९ रुपये, तर यापूर्वी स्मार्ट कार्ड असलेल्या प्रवाशांसाठी १४९ रुपये असा दर निश्चित करण्यात आला आहे. मात्र, काही अधिक विक्रेत्यांकडून सवलतधारक प्रवाशांना जादा दराने कार्ड विक्री केल्याच्या तक्रारी प्राप्त झाल्या आहेत. या पार्श्वभूमीवर, अवाजवी दर आकारणाऱ्या परवानाधारक विक्रेत्यांचे परवाने तात्काळ प्रभावाने रद्द करण्यात



कासेगावचे १५० भाविक अयोध्या वारीसाठी रवाना

‘जय श्रीराम’च्या जयघोषाने सोलापूर रेल्वे स्थानक दुमदुमले

तथा वृत्तसेवा, सोलापूर, दि. ६ मे -

दक्षिण सोलापूर तालुक्यातील कासेगाव येथील सुमारे १५० भाविकांचा जयथा आज अयोध्येत आयोजित नाम सप्ताह आणि रामकथेसाठी सोलापूर रेल्वे स्थानकावरून उत्साहात रवाना झाला. यावेळी भाविकांनी केलेल्या ‘जय श्रीराम’च्या जयघोषाने संपूर्ण रेल्वे स्थानक परिसर भक्तीमय झाला होता. जगदुरु श्रीसंत तुकारामांचे वंशज श्रीगुरु सोपानकाका देहकर, तुकारामबुवा चौगुले व हंभप मधुकर महाराज जोशी यांच्या कुमाराशीर्वाताने, श्रीसंत तुकारामांचे विद्यमान वंशज श्रीगुरु बापूसाहेब आण्णा

देहकर व श्रीगुरु कान्होबा नाना देहकर यांच्या मार्गदर्शनाखाली कासेगाव व उळे येथील भाविकांच्या उपस्थितीत अयोध्या येथे ९ ते १२ मे दरम्यान रामकथा व नामसंकीर्तन महोत्सव आहे. कासेगावचे आत्माराम चौगुले, आप्पावार व सुनिल चौगुले यांनी या संकीर्तन सोहळ्याचे आयोजन केले आहे. जिल्हा परिषद सदस्य नेताजी खंडगाळे यांच्या हस्ते पूजन करण्यात आले. यावेळी बाजार समितीचे माजी संचालक शंकर येगुरे, एसबीआयचे निवृत्त मंडल अधिकारी रामदास वाडकर, कारसेवक श्याम जोशी, ग्रामपंचायत सदस्या सोनाली वाडकर, सुरेखा चौगुले, आप्पा चौगुले, सुनिल चौगुले, तंटामुक्त



समितीचे माजी अध्यक्ष रामरही चौगुले, कर्दहळीचे ग्रामपंचायत सदस्य विलास पवार, डॉ.समाधान अंबुरे, सुधाकर शिंदे, हंभप सागर महाराज सुतार, हंभप धनंजय महाराज गुंड, मल्लिनाथ येगुरे, हंभमत काळे, कारसेवक अंकुश म्हैत्रे, पांडूरंग माळी, तानाजी हेडे, विठ्ठल येगुरे, लक्ष्मण वाडकर, हरिदास वाडकर, गणपत गुंड, संग्राम जाधव, श्रीशैल येगुरे, ऑंकार येगुरे, राम चौगुले, भरत पवार, कारसेवक ज्ञानेश्वर महाराज चव्हाण आदी उपस्थित होते.

प्रभू रामाच्या जयघोषामुळे वातावरणात एक वेगळीच चैतन्यशक्ती संचारली होती.

जिल्ह्यात १५९० रुग्णांना १२.८६ कोटींची मदत

● मुख्यमंत्री फडणवीस यांच्या दूरदृष्टीतून आरोग्यसेवेला गती; पात्र व गरजू रुग्णांना मिळाला लाभ



तथा वृत्तसेवा, सोलापूर, दि. ६ मे -

शासनाच्या आरोग्यविषयक विविध योजनांमधून मदत न मिळालेल्या पात्र व गरजू रुग्णांसाठी मुख्यमंत्री वैद्यकीय सहाय्यता निधी ‘आधार’ ठरत आहे. सोलापूर जिल्ह्यात आर्थिक वर्षात १५९० रुग्णांना सुमारे १२ कोटी ८६ लाख रुपयांची वैद्यकीय आर्थिक मदत वितरित करण्यात आली.

मुख्यमंत्री देवेंद्र फडणवीस यांच्या दूरदृष्टीतून जिल्हा कक्षाची स्थापना, पेपरलेस अर्ज प्रक्रिया, तातडीने अर्जाचा निपटारा करणे आदी सकारात्मक बदल करण्यात आले. त्यासोबतच सामंजस्य करार, क्राउड फंडिंग आदींच्या माध्यमातून समाजातील मदत करणारे रुग्णालय, धर्मादाय रुग्णालय, संस्था,

संबेदनशील मुख्यमंत्री देवेंद्र फडणवीस यांच्या मार्गदर्शनाखाली आर्थिक अडचणीमुळे कोणत्याही रुग्णाचा उपचार थांबू नये, यासाठी सातत्याने प्रयत्न सुरू आहेत. या प्रयत्नांमुळे सोलापूर जिल्ह्यातील अनेक गरजू व पात्र रुग्णांना वेळेत वैद्यकीय आर्थिक सहाय्य मिळत आहे. गरजू रुग्णांनी या योजनेचा लाभ घेण्यासाठी तसेच अधिक माहितीसाठी १८०० १२३ २२११ या टोल फ्री क्रमांकावर संपर्क साधावा.

- रामेश्वर नाईक

कक्ष प्रमुख, मुख्यमंत्री सहाय्यता निधी व धर्मादाय रुग्णालय मदत कक्ष

शसक्रिया, मेंदूचे आजार, हृदयरोग, डायलिसिस, कर्करोग (केमोथेरापी / रेडिएशन), अस्थिबंधन, नवजात शिशूचे आजार, बर्न (भाजलेले) रुग्ण, विद्युत अपघात रुग्ण या अशा एकूण २० गंधार आजारंसाठी आर्थिकसहाय्य दिले जाते.

दाते आदींचे सहकार्य लाभत आहे. मुख्यमंत्री सहाय्यता निधीच्या कार्यपद्धतीत केलेल्या सुधारणा आणि मदतीचे विविध मार्ग उपलब्ध करून दिल्याने पारदर्शकता वाढून मदत वितरणाचा वेग लक्षणीयरीत्या वाढला आहे. परिणामी, अधिकाधिक पात्र रुग्णांना वेळेत आर्थिक सहाय्य मिळत आहे.

२० गंधार आजारंसाठी मदत

कॉव्झिलर इम्प्लॉंट (वय वर्ष २ ते ६), हृदय, यकृत, किडनी, फुफुस, बोन मरी, हाताचे, गुड्याचे प्रत्यारोपण, डिप रिप्लेसमेंट, कर्करोग शस्त्रक्रिया, रस्ते अपघात, लहान बालकांची

सामंजस्य करारातून मदतीचा मार्ग मोकळा

राज्याचे मुख्यमंत्री देवेंद्र फडणवीस यांच्या पुढाकाराने मुख्यमंत्री सहाय्यता निधी कक्ष, बीपीसीएल फाऊंडेशन व टाटा मेमोरियल सेंटर यांच्यात बालकांच्या कर्करोग उपचारासाठी नुकताच सामंजस्य करार करण्यात आला आहे. या करारामुळे सामाजिक दायित्व (सीएसआर) अंतर्गत उपचारासाठी विशेष निधी उपलब्ध होणार आहे. आर्थिक अडचणी कमी होऊन गरजू बालकांना गुणवत्तापूर्ण कर्करोग उपचार सुलभ होणार आहेत.

गत आर्थिक वर्षातील मदत

१ एप्रिल २०२५ ते ३१ मार्च २०२६ या कालावधीत राज्यातील तब्बल ४० हजार ७७६ रुग्णांना ३३३ कोटी ६ लाख ८१ हजार ५०० रुपयांची वैद्यकीय मदत देण्यात आली आहे. तर, याच कालावधीत सोलापूर जिल्ह्यातील १५९० रुग्णांना सुमारे १२ कोटी ८६ लाख ६ हजार रुपयांची आर्थिक मदत वितरित करण्यात आली.



श्री बृहन्मठ होटगी मठात ज्योतिष, रुद्र व पौरोहित्य शिबिरास प्रारंभ

तथा वृत्तसेवा, सोलापूर, दि. ६ मे -

श्री बृहन्मठ होटगी संचलित श्रीमद् वीरशैव गुरुकुलच्या वतीने जंगम बटूसाठी रुद्र अध्ययन, पौरोहित्य, ज्योतिष शिबिरास काशी पीठाचे जगदुरु डॉ. मल्लिकार्जुन विश्वाराध्य शिवाचार्य महास्वामीजी यांच्या अमृत हस्ते श्री वीरतपस्वी चक्रवीर शिवाचार्य महास्वामीजी व तपोरत्न योगीराजेंद्र शिवाचार्य महास्वामीजी यांच्या प्रतिभेचे आणण्यात आले. यावेळी नागणसूर मठाचे श्रीकंठ शिवाचार्य महास्वामीजी यांची प्रमुख उपस्थिती होती. काशी जगदुरु म्हणाले,

या शिबिरामुळे जंगम बटूंच्या सर्वांगीण विकासाला चालना मिळणार असून श्री बृहन्मठ होटगी संस्थेच्या माध्यमातून पारंपारिक ज्ञान व संस्कृती जपण्याचे कार्य प्रभावीपणे पुढे जाणार असल्याचे सांगून जगदुरु नी विविध कला व ज्ञान आत्मसात करण्याचे आवाहन केले.

नागणसूर महास्वामीजी म्हणाले, सम आज उभारणीसाठी विद्या आवश्यक असून जंगम बटूंनी या शिबिराचा लाभ घेण्याचे शिवाचार्य महास्वामीजी यांच्या प्रतिभेचे आणण्यात आले. यावेळी जंगम बटूंचे जंगम बटूंचे जडणघडण याची भूमिका स्पष्ट केली. महानाभर चालणाऱ्या या शिबिरामध्ये जंगम बटूंना रुद्र अध्ययन, पौरोहित्य विधी, ज्योतिषशास्त्र, प्रवचन कौशल्य, संबळ वादन, योग अभ्यास यासारख्या विविध कलांचे प्रशिक्षण दिले जाते. या शिबिरात महाराष्ट्र, कर्नाटक व आंध्र प्रदेश येथील जंगम बटू मोठ्या संख्येने सहभाग घेऊन आहेत.

हे शिबिर यशस्वी करण्यासाठी वेदमूर्ती परमेश्वर शास्त्री, सिद्ध्या हळ्हाळी स्वामी, प्रा. स्वामीनाथ कलशेट्टी, सागर स्वामी, पंडित स्वामी, संदीप स्वामी, जगन्नाथ शास्त्री, महादेश शास्त्री, यमनप्पा होटगाड, ऑंकार मुंडे, भुवनेश्वर म्हेत्रे आदि परिश्रम घेत आहेत. या कार्यक्रमास जंगम बटू व त्यांचे पालक मोठ्या संख्येने उपस्थित होते. शांत स्वामी यांनी कार्यक्रमाचे सूत्रसंचालन केल. संदीप स्वामी यांनी आभार मानले.

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, श्री. मसलेकर निवास, जिल्हा न्यायालय पाठीमागे, समर्थ नगर, धारशिव (उस्मानाबाद) ४१३५०१, कार्यालयातून प्रकाशित करून वितरीत केले. दूरध्वनी : ०९६७०९९७११ / ८८८८८४७२३९ ● मुख्य संपादक : दिलीप यशवंत पेठे. ● मुख्य संपादक : प्रशांत वसंतराव माने (पी. आर. बी. कायदानुसार संपादकालय जबाबदारी यांचांवर आहे) दैनिक सोलापूर तरुण भारत. RNI No. MAHMAR/2023/86468. E-mail: starunbharat@gmail.com ● Website: http://dainiktarunbharat/ या अंकत प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतील असे नाही.

धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | गुरुवार, ७ मे २०२६

<https://dainiktarunbharat.com>, <https://epaper.dainiktarunbharat.com>

तरुण भारत

संक्षिप्त वृत्त...



लोकसेवा हायस्कूल गिरवलीला धाराशिव जिल्ह्यात दुसरा क्रमांक भूम, दि. ६ मे -

'मुख्यमंत्री माझी सुंदर शाळा' या उपक्रमात लोकसेवा हायस्कूल, गिरवलीने पहिल्याच टप्प्यात जिल्ह्यात दुसरा क्रमांक पटकावत दोन लाख रुपयांचे बक्षीस मिळवले. या यशाबद्दल पंचायत समिती भूमचे गटशिक्षणाधिकारी राहुल भट्टी यांनी शाळेचे मुख्याध्यापक हरिदास डोके व शिक्षक दस्तगिर पठाण यांचा सत्कार करून सन्मान केला.



नसरापूर येथील घटनेचा निषेध; नळदुर्गमध्ये मोर्चा नळदुर्ग, दि. ६ मे -

पुणे जिल्ह्यातील नसरापूर (ता. भोर) येथे ४ वर्षीय चिमुरडीवर अत्याचार करून हत्या केल्याच्या संतापजनक घटनेच्या निषेधार्थ नळदुर्ग शहरात ५ मे रोजी सायंकाळी लोकमान्य वाचनालय ते पोलिस ठाण्यापर्यंत निषेध मोर्चा काढण्यात आला. या घटनेचा तीव्र निषेध व्यक्त करत नागरिकांनी मुख्यमंत्री तथा गृहमंत्र्यांना निवेदन देऊन आरोपीला कठोर शिक्षा, फास्ट ट्रॅक कोर्टात खटला चालवून पीडितेला तातडीने न्याय देण्याची मागणी केली. तसेच भविष्यात अशा घटना टाळण्यासाठी कडक कारवाईची मागणी करण्यात आली. मोर्चात महिला व नागरिक मोठ्या संख्येने सहभागी झाले होते. जोपर्यंत आरोपीला फाशीची शिक्षा होत नाही, तोपर्यंत लढा सुरू राहील, असा इशारा आंदोलकांनी दिला.



प्रभाकर हाके यांना 'सैनिक रत्न' पुरस्कार; भूममध्ये सत्कार भूम, दि. ६ मे -

भूम तालुक्यातील माजी सैनिक संघटनेचे अध्यक्ष मेजर प्रभाकर पांडुरंग हाके यांची 'सैनिक रत्न' पुरस्कारासाठी निवड झाली आहे. या निमित्ताने माजी नगराध्यक्ष विकासरत्न संजय गाढवे यांच्या हस्ते साहिल कॉम्प्लेक्स येथे त्यांचा सत्कार करण्यात आला. यावेळी नगरसेवक अभिजीत शेठे, सुनील थोरत यांसह मान्यवर उपस्थित होते. लष्करी सेवेसह समाजकार्यातील योगदानाची दखल घेऊन हाके यांना हा सन्मान देण्यात येत आहे. हाके हे निवृत्तीनंतरही समाजसेवेत सक्रिय असून सध्या सैनिक फेडरेशनचे भूम तालुका सचिव म्हणून कार्यरत आहेत. माजी सैनिक व त्यांच्या कुटुंबीयांच्या अडचणी सोडविण्यासाठी ते सातत्याने प्रयत्नशील आहेत. तसेच शिक्षण संस्थेच्या समितीचे सदस्य म्हणून ते सैनिकांच्या समस्या प्रशासनापर्यंत पोहोचविण्याचे काम करीत आहेत.



भाजपच्या विजयाचा भूममध्ये जल्लोष भूम, दि. ६ मे -

पश्चिम बंगालसह तीन राज्यांमध्ये भाजपाला सत्ता स्थापनेसाठी मिळालेल्या यशाचा आनंद तालुका भाजपच्या वतीने शहरातील गोलाई चौकात साजरा करण्यात आला. घोषणांनी परिसर दुमदुमून गेला होता. या कार्यक्रमास भाजपा राज्य परिषद सदस्य बाळासाहेब शीरसागर, तालुकाध्यक्ष संतोष सुपेकर, जिल्हा उपाध्यक्ष महादेव वडेकर, रघुनाथ वाघमोडे, विभीषण पवार, बाबासाहेब वीर, आबासाहेब मस्कर, स्वाती तनपुरे, तसेच मुकुंद वाघमारे, निलेश शेळके, महादेव शेंडगे, राम चारे, शंकर खामकर, चंद्रकांत गवळी, हेमंत देशमुख, बंडू लोंढे, सुब्राव शिंदे, संदीप खामकर, बाबुराव साळुंबे, सोमनाथ वारे, श्रीपाद देशमुख, सिद्धार्थ जाधव, शांताराम बोरोडे, सुरेश उर्परे, शिवाजी वनवे आदी पदाधिकारी व कार्यकर्ते उपस्थित होते.

राजर्षी शाहू महाराज स्मृतीदिन साजरा धाराशिव, दि. ६ मे -

सामाजिक न्याय, समता व प्रगतिशील विचारांचे अधिष्ठाता राजर्षी छत्रपती शाहू महाराज यांचा स्मृतीदिन ६ मे रोजी धाराशिवमध्ये श्रद्धापूर्वक पाळण्यात आला. शहरातील शाहू महाराज चौकात त्यांच्या स्मारकास पुष्पहार अर्पण करून अभिवादन करण्यात आले. यावेळी बलराज रणदिने, पंकज भोसले, सुनील आंबेकर, रोहित पटवर्धन, खलील, कुणाल निंबाळकर, मोहन मुंडे, नरसिंह मिटकरी, आकाश मुंडे यांसह मान्यवर उपस्थित होते.

नसरापूर घटनेचा भूममध्ये निषेध; कठोर कारवाईची मागणी

तथा वृत्तसेवा

भूम, दि. ६ मे -

पुणे जिल्ह्यातील भोर तालुक्यातील नसरापूर येथे अल्पवयीन बालिकेवरील अत्याचार व हत्येच्या घटनेचा निषेधार्थ जनशक्ती नगर विकास आघाडी, भूम यांच्या वतीने तीव्र संताप व्यक्त करण्यात आला.

आघाडीच्या पदाधिकाऱ्यांनी प्रशासनाला निवेदन देत आरोपीवर कठोर



कारवाई करून प्रकरणाचा जलद व निष्पक्ष तपास करावा, तसेच फास्ट ट्रॅक कोर्टात खटला चालवून पीडितेला तातडीने न्याय द्यावा, अशी मागणी केली. हे निवेदन उपविभागीय अधिकारी, भूम यांच्या मार्फत मुख्यमंत्री तथा गृहमंत्री देवेंद्र फडणवीस

यांना पाठविण्यात आले.

यावेळी उपनगराध्यक्ष लक्ष्मी साठे, अनिल शेंडगे, सुनीता वीर, शमशाद मुजावर, नुरजहां मनीयार, चंद्रकला पवार, विठ्ठल बागडे, नवनाथ रोकडे, रामराजे कुंभार, चंद्रमणी गायकवाड यांसह पदाधिकारी व कार्यकर्ते उपस्थित होते. आरोपीस कठोर शिक्षा देऊन पीडितेला न्याय द्यावा, अशी ठाम मागणी यावेळी करण्यात आली.

वन्यजीव धोक्यात; येरमाळा वनपरिसरातील वनविभागाचा हलगर्जीपणा?

५० हजार रोपांपैकी निम्मी जळाली...

सुधीर लोमटे

येरमाळा, दि. ६ मे -

येरमाळा येथील श्री येडेश्वरी मंदिर परिसरात सुमारे साडेसहाशे एकर वनक्षेत्र असून येथे मोर, हरिण, काळवीट, वानर यांसह विविध वन्यप्राण्यांचे वास्तव्य आहे. मात्र वनविभागाच्या दुर्लक्षामुळे या परिसरातील वन्यजीव आणि वनसंपत्ती गंभीर धोक्यात आल्याचे वास्तव समोर आले आहे. वन्यप्राण्यांसाठी या परिसरात आठ पाणवटे निर्माण करण्यात आले होते. परंतु काही पाणवटे



गेल्या वर्षभरापासून तुटलेल्या अवस्थेत असून त्यांची दुरुस्ती करण्यात आलेली नाही. उर्वरित पाणवटे पूर्णपणे कोरडे पडले आहेत. ऑक्टोबरपासून उन्हाळा अर्ध्यावर येऊनही वनविभागाकडून पाण्याची कोणतीही सोय करण्यात आलेली नसल्याने वन्यप्राणी पाण्यासाठी भटकंती करत आहेत.

काही प्राणी गावांच्या हद्दीत येऊ लागल्याने मानव-वन्यप्राणी संघर्षाची भीती निर्माण झाली आहे. दरम्यान, वनविभागाने अलीकडेच सुमारे ५० हजार रोपांची लागवड केली होती. मात्र पाण्याअभावी यापैकी सुमारे ५० टक्के रोपे जळून गेल्याची माहिती समोर आली आहे. तसेच

गतवर्षीच्या घनवन प्रकल्पातील दोन ते तीन प्लॉटही वाळण्याच्या स्थितीत आहेत. त्यामुळे लाखो रुपयांचा खर्च वाया गेल्याची चर्चा नागरिकांमध्ये सुरू आहे. या सर्व प्रकारामुळे वनमजुरांच्या नियोजनाचा अभाव हे मुख्य कारण असल्याचे सांगितले जात आहे. स्थानिक नागरिकांनी वनविभागाच्या

निष्काळजी कारभारावर तीव्र नाराजी व्यक्त करत, वन्यजीवांच्या संरक्षणासाठी आवश्यक असलेली पाण्याची साधी व्यवस्था देखील केली जात नाही, ही अत्यंत गंभीर बाब आहे, अशी संतप्त प्रतिक्रिया दिली. या पार्श्वभूमीवर वनविभागाच्या कार्यपद्धतीवर प्रश्नचिन्ह निर्माण

पाण्याच्या शोधात वन्यप्राणी गावाकडे...

मलकापूर येथील सितबाई बाबासाहेब पायाळे ह्या महिला स्वतःच्या अंगणात रात्री झोपल्या असता त्यांच्यावर उद या प्राण्याने त्यांच्यावर हल्ला करून नाकाचा चावा घेऊन त्यांना गंभीर जखमी केले. त्यांच्यावर शासकीय रुग्णालय धाराशिव येथे उपचार करण्यात आले.

झाले असून वरिष्ठ अधिकाऱ्यांनी तात्काळ हस्तक्षेप करून पाण्याची व्यवस्था, वनमजुरांची नियुक्ती आणि रोपांचे संरक्षण यासाठी ठोस उपाययोजना कराव्यात, अशी जोरदार मागणी होत आहे.

निष्काळजीपणे गॅस वापर; दोघाविरुद्ध गुन्हे दाखल

तथा वृत्तसेवा

धाराशिव, दि. ६ मे -

बेंबळी परिसरात हातगाडीवरील गॅस शेगडी निष्काळजीपणे वापरल्याप्रकरणी दोघांविरुद्ध गुन्हा नोंद करण्यात आला आहे.

ओमकार लांडगे व गोरख मारुती लांडगे यांनी ५ मे रोजी सायंकाळी सुमारास लासोना रोडलागत जामा मस्जिद शेजारी हातगाडीवरील गॅस शेगडी निष्काळजीपणे पेटवून भा.न्या.सं. कलम २८७ चे उल्लंघन केल्याचा आरोप आहे. या प्रकरणी बेंबळी पोलीस ठाण्यात दोघांविरुद्ध स्वतंत्र गुन्हे नोंदवले असून पुढील तपास सुरू आहे.

भूम नगर परिषदेत राजकीय वाद चिघळला

१५ नगरसेवकांवर कारवाईची मागणी...

तथा वृत्तसेवा

भूम, दि. ६ मे -

प्रशासकीय कामकाजात सतत अडथळे निर्माण होत असल्याचा आरोप करत भूम नगर परिषदेत राजकीय वाद उफाळून आला आहे. या पार्श्वभूमीवर नगराध्यक्षा संयोगिता गाढवे व माजी नगराध्यक्ष संजय गाढवे यांच्यासह आलमप्रभू भूम शहर विकास आघाडीच्या नगरसेवकांनी धाराशिव जिल्ह्याचे जिल्हाधिकारी किर्ती किरण पुजार यांची भेट घेऊन तक्रार सादर केली.



शहरातील विविध विकास कामांबाबत चर्चा करतांना, जनशक्ती आघाडीच्या १५ नगरसेवकांकडून नगर परिषदेमधील प्रशासकीय कामकाजात सातत्याने अडथळे निर्माण होत असल्याचा गंभीर आरोप करण्यात आला. यामुळे विकासकामे ठप्प होत असून नागरिकांना याचा फटका बसत असल्याचे निवेदनात नमूद

करण्यात आले आहे. तक्रारीत संबंधित १५ नगरसेवकांवर तात्काळ कारवाई करण्यात यावी, अशी ठाम मागणी करण्यात आली आहे. यावेळी नगराध्यक्षा संयोगिता गाढवे, माजी नगराध्यक्ष संजय गाढवे, नगरसेवक सुरज गाढवे, अभिजीत शेठे, रिमा शिंदे, तीफिक कुर्शी, भायश्री माने आदी उपस्थित होते.

आष्टा कासार येथे मारहाण

तथा वृत्तसेवा

धाराशिव, दि. ६ मे -

लोहारा तालुक्यातील आष्टा कासार येथे चाकूने हल्ला करून गंभीर मारहाण केल्याप्रकरणी तिघांविरुद्ध मुसम पोलीस ठाण्यात गुन्हा नोंद करण्यात आला आहे. कृष्ण मदन, सचिन मदन व सागर मदन (सर्व रा. आष्टा कासार) यांनी २८ एप्रिल रोजी प्रकाश पांडे यांच्या दुकानासमोर फिर्यादी सुरशीलकुमार मल्लीनाथ आळगे (वय ३६) यांना चुलत भावास मारहाण केल्याचा जाब विचारण्याच्या कारणावरून चाकूने हल्ला करून गंभीर जखमी केले.

लोहारा येथे बाल संस्कार शिबिर उत्साहात संपन्न

६० विद्यार्थ्यांचा सहभाग

तथा वृत्तसेवा

लोहारा, दि. ६ मे -

राष्ट्रीय स्वयंसेवक संघ व जनकल्याण समिती महाराष्ट्र प्रांत संचलित भारतामाता मंदिर प्रकल्प, लोहारा येथे दरवर्षीप्रमाणे यंदाही दि. २७ एप्रिल ते ०४ मे या कालावधीत बाल संस्कार शिबिर उत्साहपूर्ण वातावरणात पार पडले. या शिबिरात एकूण ६० विद्यार्थ्यांनी सहभाग घेतला असून ७ शिक्षकांनी विविध उपक्रमांद्वारे त्यांना मार्गदर्शन केले. या शिबिरामध्ये व्यायाम,



राष्ट्रीय स्वयंसेवक संघ व जनकल्याण समिती महाराष्ट्र प्रांत संचलित भारतामाता मंदिर प्रकल्प यांचा सहभाग

योगासने, चित्रकला, सुंदर हस्ताक्षर, वाचन, प्रश्नमंजुषा, वैदिक गणित, व्यंगचित्र प्रदर्शन, देशभक्तीपर गीत व गोष्टी, मूल्यशिक्षण, कागदापासून वस्तू तयार करण्याची कार्यशाळा,

विविध सापंचां माहिती, मैदानी खेळ तसेच व्यक्तिमत्त्व विकास कार्यक्रम सातत्याने अडथळे निर्माण होता. यामुळे विद्यार्थ्यांचा बौद्धिक, शारीरिक व मानसिक सर्वांगीण

विकास साधण्यावर भर देण्यात आला. यावेळी शंकर जाधव यांनी मार्गदर्शन करताना ५ ते १४ वयोगटातील मुलांना मोबाईलच्या व्यसनापासून दूर ठेवून योग्य वयात चांगले संस्कार घडविणे ही काळाची गरज असल्याचे प्रतिपादन केले.

हे शिबिर यशस्वी करण्यासाठी शहाजी जाधव, श्रीनिवास माळी, गणेश हिप्परगेकर, व्यंकटेश पोतदार, दयानंद क्षीरसागर, पवन पवार, पिंटू लोखंडे, बाळू माशाळकर व सुलक्षणा जाधव यांच्यासह अनेक कार्यकर्त्यांनी अथक परिश्रम घेतले.

धाराशिवमध्ये दुचाकीची चोरी

तथा वृत्तसेवा

धाराशिव, दि. ६ मे -

शहरातील सांजा रोड परिसरातून दुचाकी चोरीची घटना घडली असून याप्रकरणी आनंदनगर पोलीस ठाण्यात गुन्हा दाखल करण्यात आला आहे. धारणी दिलेल्या फिर्यादी वरून आनंदनगर पोलीस संभाजी काळे (वय ५०), रा. कोर्ट कॉलनी, सांजा रोड) यांची हिरो होंडा स्पॅन्डर (क्र. एमएच -२५ जे ६०१७) ही मोटरसायकल ३ मे रात्री ८ ते ४ मे सकाळी ६ दरम्यान सिटी पोईंट हॉटेलच्या पाटीमागून अज्ञात व्यक्तीने चोरून नेली. या प्रकरणी काळे यांनी दिलेल्या फिर्यादीवरून आनंदनगर पोलीस ठाण्यात गुन्हा नोंदवण्यात आला असून पुढील तपास पोलीस करीत आहेत.



कन्हरेवाडीतील आई सटवाई देवीची यात्रा संपन्न



तथा वृत्तसेवा

कळंब, दि. ६ मे -

तालुक्यातील कन्हरेवाडी येथे मराठवाड्यात प्रसिद्ध असलेल्या आई सटवाई देवीची यात्रा बुद्ध पौर्णिमेनिमित्त मोठ्या उत्साहात व भक्तीमय वातावरणात साजरी करण्यात आली.

सकाळी आठ वाजता वाजत-गाजत पालखीची भव्य मिरवणूक

काढण्यात आली. लोखंडी पथक, आराधी मंडळ, पोतराज यांचा सहभाग असून डॉल्बीच्या तालावर ग्रामस्थ नृत्यात रंगले होते. दुपारी पालखीचे आगमन झाल्यानंतर महिलानी नैवेद्य दाखवण्यासाठी मोठी गर्दी केली.

आई सटवाई देवी हे जागृत देवस्थान मानले जात असून नवस बोलण्यासाठी फेडण्यासाठी

जिल्हासह परजिल्हातून भाविक मोठ्या संख्येने येतात. बाळाचे जावळ काढण्याची परंपराही येथे पाळली जाते.

यात्रेनिमित्त सांगे, कुस्ती स्पर्धा व सांस्कृतिक कार्यक्रमांचे आयोजन करण्यात आले. तसेच विविध मान्यवरांच्या वतीने महाप्रसादाचे आयोजन करण्यात आले होते. पालकमंत्री प्रताप सरनाईक यांच्या वाढदिवसानिमित्त क्रिकेट स्पर्धाही घेण्यात आल्या.

यात्रा सुरळीत पार पाडण्यासाठी उपसरपंच विजय कवडे, टंटमुकी अध्यक्ष कपिल कवडे, संदीप कवडे यांच्यासह युवकांनी पुढाकार घेतला.

धाराशिवमध्ये इंधन टंचाई; तातडीने उपाययोजना करा : खा. ओमप्रकाश राजेनिंबाळकर

तथा वृत्तसेवा

धाराशिव, दि. ६ मे -

जिल्ह्यात पेट्रोल-डिझेल टंचाई तीव्र होत असून नागरिक व शेतकरी अडचणीत सापडले आहेत. खासदार ओमप्रकाश राजेनिंबाळकर यांनी प्रशासनात तात्काळ हस्तक्षेप करून परिस्थिती नियंत्रणात आणावी, अशी मागणी केली आहे.

काही पेट्रोल पंपांवर कुत्रिम टंचाई निर्माण करून जादा दराने विक्री होत असल्याच्या तक्रारीही पुढे आल्या आहेत. पावसाळ्यापूर्वीच्या

शेती कामांवर याचा परिणाम होत आहे. जिल्हाधिकारी यांच्या मार्गदर्शनाखाली पुरवठा विभाग, तहसील प्रशासन व पोलिसांच्या सम न्यायातून नियंत्रण यंत्रणा उभारवी, प्रत्येक पंपावर साठा जाहीर करावा व टँकर वितरणावर देखरेख देवावी, असे सुचविण्यात आले आहे.

दरम्यान, तेल कंपन्यांकडून अपुरा पुरवठा होत असल्याची तक्रार



करत संयुक्त बैठक घेण्याची मागणी करण्यात आली असून, प्रशासन व कंपन्यांना ई-मेलद्वारे निवेदन पाठवण्यात आले आहे. तात्काळ कारवाई न झाल्यास आंदोलनाचा इशारा देण्यात आला आहे.

कवठा पाटी येथे भीषण अपघात; दुचाकीस्वाराचा मृत्यू

तथा वृत्तसेवा

उमरगा, दि. ६ मे -

कवठा शिवारातील कवठा पाटी येथे घडलेल्या भीषण अपघातात एका दुचाकीस्वाराचा मृत्यू झाला असून दुसरा जखमी झाला आहे. या प्रकरणी उमरगा पोलीस ठाण्यात गुन्हा नोंद करण्यात आला आहे.

पोलीसांनी दिलेल्या माहितीनुसार, फिर्यादी पवन राजेंद्र धायगुडे (वय ३०, रा. सम्राट चौक, लातूर) व त्यांचा मित्र किरण हनुमंत गायकवाड (वय २७, रा. शासकीय कॉलनी, लातूर) हे

दि. २८ एप्रिल रोजी मध्यरात्री सुमारे १२.३० वाजण्याच्या सुमारास मोटारसायकलवरून प्रवास करत होते. दरम्यान, कवठा शिवारातील कवठा पाटी येथे ट्रक (क्र. टीएस ०८ युई ३३३६) चालकाने आपल्या ताब्यातील वाहन भरधाव व निष्काळजीपणे चालवत त्यांच्या मोटारसायकलला जोरदार धडक दिली. या अपघातात किरण गायकवाड हे गंभीर जखमी झाले असून त्यांचा मृत्यू झाला. तर पवन धायगुडे हे किरकोळ जखमी झाले आहेत.

लोहाराचा व्यापारी संकुल व शासकीय विश्रामगृह उभारण्याची मागणी

तथा वृत्तसेवा

लोहारा, दि. ६ मे -

लोहारा शहरातील छत्रपती शिवाजी महाराज चौक परिसरात असलेली पंचायत समितीची जुनी इमारत गेल्या १५ वर्षांपासून वापरविना पडून असून संबंधित जागा जिल्हा परिषद विभागाच्या मालकीची आहे. ही जागा मोकळी पडून असल्याने तिचा योग्य विनियोग करून त्या ठिकाणी ५ मजली अद्ययावत व्यापारी संकुल तसेच सुसज्ज शासकीय विश्रामगृह उभारण्यात यावे, अशी मागणी भाजपा लोहारा तालुक्याच्या वतीने करण्यात आली आहे.

या संदर्भात धाराशिव जिल्हा



परिषदेच्या नवनिर्वाचित अध्यक्षा अर्चनाताई पाटील यांना निवेदन देण्यात आले. शहराच्या मध्यवर्ती ठिकाणी असलेली ही विस्तृत जागा लोहाराच्या केंद्रस्थान मानली जाते. येथे बहुमजली प्रशासकीय व व्यापारी इमारत उभारल्यास

शहराच्या सौंदर्यात मोठी भर पडून बाजारपेठेला आधुनिक स्वरूप प्राप्त होईल, असे निवेदनात नमूद करण्यात आले आहे. लोहारा तालुका स्थापन होऊन ३० वर्षे उलटूनही शहरात अद्याप सुसज्ज शासकीय विश्रामगृह उपलब्ध नसल्याची खंत व्यक्त करत या

प्रस्तावित इमारतीत विश्रामगृहाची सोय करण्याची मागणीही करण्यात आली आहे. यामुळे लोकप्रतिनिधी व अधिकाऱ्यांची गैरसोय दूर होईल, असे नमूद करण्यात आले आहे.

या निवेदनावर विधानसभा प्रमुख राहुल पाटील, तालुकाध्यक्ष राजेंद्र पाटील, शिवशंकर हतरगे, विक्रान्त संगशेट्टी, प्रशांत काळे, हरी लोखंडे, दगडू तिगाडे, प्रमोद पोतदार, सिद्धेश्वर बिडवे, निकेश बचाटे, संपत देवकर, अशोक तिगाडे, महिनाथ फावडे, युवराज जाधव, शिवा बंडार, विजय दरेकर, राजशेखर माणिकशेट्टी यांच्यासह अनेक पदाधिकारी व कार्यकर्त्यांच्या स्वाक्षऱ्या आहेत.

संक्षिप्त...

बिलासह सुरक्षा ठेवीची रक्कम भरण्याचे आवाहन

तथा वृत्तसेवा
लातूर दि. ७ मे : जिल्हातील वीजग्राहकांना माहे एप्रिल महिन्याच्या वीजबिलांसोबत अतिरिक्त सुरक्षा ठेव भरण्यासाठी स्वतंत्र बिले देण्यात आलेली आहेत. मात्र, बहुतांश ग्राहक अतिरिक्त सुरक्षा ठेवीची रक्कम भरत नाहीत. वीजग्राहकांनी त्वरीत सुरक्षा ठेव व बीलाचा भरण करून सहकार्य करावे असे आवाहन महावितरणकडून करण्यात आले आहे.
महाराष्ट्र विद्युत नियामक आयोगाच्या विद्युत पुरवठा संहिता-२०२१ च्या विनियम १३.१ नुसार वीजग्राहकांकडून सुरक्षा ठेव आकारण्यात येते.
दरवर्षी सुरक्षा ठेवीची पुनर्गणना करण्यात येते व त्यानुसार आर्थिक वर्ष संपल्यानंतर ग्राहकांच्या मागील एका वर्षातील सरासरी वीजवापराच्या आधारे सुरक्षा ठेवीची रक्कम निश्चित करण्यात येते. वीजग्राहकांची सुरक्षा ठेव मासिक बिल असेल तर तेथे सरासरी मासिक बिलाच्या दुप्पट आणि त्रैमासिक असेल तेथे सरासरी त्रैमासिक बिलाच्या दीडपट घेण्याची तरतूद आयोगाकडून करण्यात आली आहे. त्यामुळे ग्राहकांनी सुरक्षा ठेवीच्या बिलाची रक्कम भरण्याचे आवाहन महावितरणे करण्यात आले आहे.

ग्रामसेवकावर निष्काळजीपणाचा आरोप; निलंबनाची मागणी पाणीटंचाई प्रश्नाकडे दुर्लक्ष; पंचायत समिती सदस्यांची तक्रार

तथा वृत्तसेवा
जळकट दि. ७ मे : तालुक्यातील वांजरावाडा येथील ग्रामसेवक (पोतदार) यांच्या निष्काळजी व मनमानी कारभाराविरोधात पंचायत समिती सदस्य सौ. शिवकांता गंगाधर ताकबीडे यांनी गटविकास अधिकाऱ्यांकडे लेखी तक्रार दाखल केली आहे. संबंधित ग्रामसेवकांना तात्काळ निलंबित करण्याची मागणी या निवेदनातून करण्यात आली आहे.
तक्रारीत नमूद केल्याप्रमाणे, वांजरावाडा गावात सध्या तीव्र पाणीटंचाईची समस्या निर्माण झाली असून, ग्रामस्थांना मोठ्या अडचणीचा सामना करावा लागत आहे. मात्र, ग्रामसेवकांकडून या गंभीर प्रश्नाकडे दुर्लक्ष केले जात असल्याचा आरोप करण्यात आला आहे. वारंवार विनंती करूनही कोणतीही ठोस कार्यवाही करण्यात आलेली नाही.
तसेच, महाराष्ट्र दिनानिमित्त आयोजित कार्यक्रमांनाही संबंधित अधिकारी गैरहजर राहिल्याचे नमूद करण्यात आले आहे. ग्रामस्थांशी संपर्क साधण्यासाठी फोनवरही प्रतिसाद दिला जात नसल्याने नागरिकांमध्ये नाराजीचे वातावरण आहे.
या पार्श्वभूमीवर संबंधित ग्रामसेवकांवर तात्काळ कारवाई करून त्यांना निलंबित करावे, अशी मागणी पंचायत समिती सदस्यांनी केली आहे. या प्रकरणाकडे प्रशासनाने गांभीर्याने लक्ष देऊन लवकरात लवकर योग्य ती कार्यवाही करावी, अशी अपेक्षा व्यक्त होत आहे.

कै. विठ्ठलराव धुमाळ कॉलेजचा बारावी बोर्ड परीक्षेत ९९% निकाल

तथा वृत्तसेवा
निलंगा दि. ७ मे : शहरातील एल.बी.एस. मिशन द्वारा संचालित कै. विठ्ठलराव धुमाळ ज्युनिअर कॉलेजच्या कला व विज्ञान शाखेच्या विद्यार्थ्यांनी बारावी बोर्ड परीक्षेत घवघवीत यश संपादन केले आहे.
विज्ञान शाखेचा ९९% लागला असून ११७ पैकी ११६ विद्यार्थी उत्तीर्ण झाले आहेत तर कला शाखेचा ७१% निकाल लागला असून ३१ पैकी २५ विद्यार्थी उत्तीर्ण झाले आहेत
महाविद्यालयाच्या विज्ञान शाखेतील गुणवंत विद्यार्थी वाद्यमारे सावता ज्ञानेश्र्वर ६३% गुण घेऊन प्रथम, माने श्र्वेता श्याम ६२% गुण घेऊन द्वितीय, सोनटके सुप्रिया सतीश ६२% गुण घेऊन तृतीय तर सोळंके ज्ञानेश्र्वर पांडुरंग ६२%, सूर्यवंशी रवींद्र उत्तमवार ६१%, लामतुरे निकिता सजय ६०%, सूर्यवंशी आदित्य यशवंत ६०% गुण घेऊन प्रथम श्रेणीत उत्तीर्ण झाले आहेत
कला शाखेतील गुणवंत विद्यार्थी आळने राधा मारुती ७२% गुण घेऊन प्रथम, साळुंखे कृष्णा गोविंद ७०.१२% गुण घेऊन द्वितीय, पटेल अब्दुसुफियान अह्लाउद्दीन ६४.८०% गुण घेऊन तृतीय श्रेणीत उत्तीर्ण झाले आहेत.
सर्व यशस्वी गुणवंत विद्यार्थ्यांचे संस्थापक अध्यक्ष पंडितरावजी धुमाळ साहेब सचिव प्रतिभाताई पंडितराव धुमाळ कोषाध्यक्ष डॉ आदित्य पंडितराव धुमाळ, कॉलेजचे प्राचार्य लामतुरे सर तसेच संस्था समन्वयक पांडुरंग पाटील सर व अतुल शिंदे सर तसेच सर्व शिक्षक व शिक्षकेतर कर्मचाऱ्यांनी विद्यार्थ्यांचे अभिनंदन केले

निलंग्यात भाजपाच्या कार्यकर्त्यांचा विजय जल्लोष साजरा

तथा वृत्तसेवा
निलंगा दि. ७ मे : पश्चिम बंगाल, आसाम आणि पुदुच्चेरी येथील विधानसभा निवडणुकांमध्ये तसेच महाराष्ट्रातील बारामती व राहुरी पोर्टनिवडणुकांमध्ये भारतीय जनता पक्ष व महायुतीला मिळालेल्या यशाच्या पार्श्वभूमीवर निलंगा शहरात भाजपाच्या वतीने मोठ्या उत्साहात विजयोत्सव साजरा करण्यात आला. पंतप्रधान नरेंद्र मोदी यांच्या नेतृत्वावर जनतेने पुन्हा एकदा विश्वास दाखवल्याचा आनंद कार्यकर्त्यांनी उत्स्फूर्तपणे व्यक्त केला.
निलंगा शहरातील छत्रपती शिवाजी महाराज चौक येथे पेढे वाटप, फटाक्यांची आतषबाजी आणि घोषणाबाजी करत वातावरण जल्लोषमय झाले होते. विजयाचा जल्लोष सुरूच आणि मोदीजींच्या नेतृत्वावर जनतेची पुन्हा मोहर अशा घोषणा देत कार्यकर्त्यांनी आनंद साजरा केला.
या विजयोत्सवाची सुरुवात भारतीय जनता पार्टी जनसेवा संपर्क कार्यालयात करण्यात



आली. यावेळी भारतीय जनसंघाचे संस्थापक अध्यक्ष स्व. डॉ. श्यामाप्रसाद मुखर्जी यांच्या प्रतिमेस पुष्पहार अर्पण करून अभिवादन करण्यात आले.
कार्यक्रमाला नगराध्यक्ष संजयराज हलगरकर, जिल्हा उपाध्यक्ष शेषराव ममाळे, शहराध्यक्ष रवी कुलारी, मनोज कोळे मीडिया अध्यक्ष सुमित इनांनी नागसेवक विभव्र क्वामी, ईश्र्वर पाटील, रमेश कांबळे, सचिन गायकवाड, दत्त मोहोळकर, धर्मप्रकाश निंबाळकर, व अविनाज पाटील, तम्मा माडिबोने, नसीम खतीब, अर्जुन

पौड पिंटू पाटील, भगवान वरवटे महादू पटणे गजानन सुरवसे बालाजी दंडगुले राहुल सुरवसे रजनी सूर्यवंशी व इतर पदाधिकारी, कार्यकर्ते मोठ्या संख्येने उपस्थित होते.
यावेळी उपस्थितांनी पक्षाच्या यशाबद्दल समाधान व्यक्त करत, भविष्यातही जनतेच्या विश्वासास पात्र राहून विकासकामांना गती देण्याचा निर्धार व्यक्त केला. निलंगा शहरात साजरा झालेला हा विजयोत्सव कार्यकर्त्यांच्या उत्साहाचे आणि संघटनात्मक बळाचे प्रतीक उरला.

मनपाचा नागरी निवारा बेघरांसाठी खऱ्या अर्थाने नंदनवन ठरावा : सचिन बंडापळे

तथा वृत्तसेवा
लातूर दि. ७ मे : हक्काचे घर असावे असे स्वप्न पत्येक नागरिकांचे असते मात्र काही परिस्थितीमुळे अनेक नागरिक अजूनही बेघर असून ते फुटपाथ, बस व रेल्वे स्थानक किंवा धार्मिक स्थळांचा सहारा घेऊन आपले जिवन व्यथित करत आहेत, या बेघर नागरिकांसाठी लातूर शहर महानगर पालिकेने नंदनवन निवार योजना सुरु केलेली असून ही योजना बेघरांसाठी खऱ्या अर्थाने नंदनवन ठरावी अशी अपेक्षा व्यक्त करून स्थायी समिती सभापती सचिन बंडापळे यांनी यादीकाणी राहणाऱ्या नागरिकांना आपुलकीची वागणूक देऊन त्यांची योग्य रित्या देखभाल करावी अशा सुचना दिल्या आहेत.

केंद्र शासनाच्या दीनदयाळ अंत्योदय योजना व राष्ट्रीय नागरी उपजिवीका अभियानाच्या माध्यमातून लातूर शहर महानगर पालिकेच्या वतीने शहरातील ठाकरे चौक येथे असलेल्या मनपाच्या शाळा क्र. ४ येथे बेघरांसाठी नंदनवन उपक्रम सुरु केलेला आहे. माजी



मंत्री आमदार अमित विलासराव देशमुख यांच्या सुचने नुसार या उपक्रमास स्थायी समिती सभापती सचिन बंडापळे व सभागृह नेते विजयकुमार साबडे यांनी बुधवार (दि.०६) रोजी भेट दिली यावेळी सभापती बंडापळे यांनी यादीकाणी बेघरांसाठी उपलब्ध करून दिलेल्या सुविधांची पाहणी केली. तसेच येथे

वास्तव्यास असलेल्या नागरिकांसोबत संवाद साधत त्यांच्याशी मनमोकळ्या गप्पा मारत त्यांना काही अडचणींना सामोरे जावे लागते का याबाबत विचारणा केली. वास्तव्यास असलेल्या नागरिकांनी नंदनवनचे कौतुक करत या ठिकाणी आम्हाला हक्काचा निवारा मिळवून दिल्याबद्दल सभापती बंडापळे यांच्यासह

मनपाचे आभार मानले.
सध्या नंदनवन मध्ये ३५ बेघर नागरीक वास्तव्यास असून त्यांना वेळेवर जेवण व आरोग्य सुविधा प्राप्त व्हाव्यात अशी सुचना संबंधितांना करून सभापती बंडापळे यांनी नंदनवनचा परिसर स्वच्छ ठेवावा अशी अपेक्षा व्यक्त केली. त्याच बरोबर यादीकाणी विद्युतदेयकावर होणार खर्च बचत करण्यासाठी लवकरच यादीकाणी सौरऊर्जा प्रकल्प कार्यान्वीत करण्यात येईल असे सांगून नंदनवन परिसरास संरक्षण भित्त उभारण्यासाठीचा प्रस्ताव तात्काळ तयार करावा अशी सूचना केली. या परिसरात पेवर ब्लॉक बसवून वृक्ष लागवड करून त्याची निगा राखावी अशी सूचना करत यादीकाणी वास्तव्यास असणाऱ्या बेघरांना हा परिसर व उपक्रम खऱ्या अर्थाने नंदनवन ठरावा यासाठी अधिकारी व कर्मचाऱ्यांनी तत्पर राहून सेवा द्यावी अशी अपेक्षा व्यक्त केली. यावेळी प्रकल्प अधिकारी लक्ष्मण जाधव यांच्या सह इतर अधिकारी व कर्मचारी यांची उपस्थिती होती.

रेणापूर येथे सभापती सूर्यवंशी यांनी घेतली आढावा बैठक

तथा वृत्तसेवा
रेणापूर दि. ७ मे : येथील पंचायत समितीच्या मोनिका रवी सूर्यवंशी यांच्या अध्यक्षतेखाली घरकुल विभागासंदर्भातील तक्रारीच्या अनुषंगाने आढावा बैठक घेण्यात आली या बैठकीस घरकुल विभागातील अधिकारी व कर्मचारी उपस्थित होते. सभापती सभापती या बैठकीदरम्यान सभापती मोनिका सूर्यवंशी यांनी घरकुल योजनांच्या अंमलबजावणीबाबत महत्त्वपूर्ण सूचना दिल्या. मनरेगा अंतर्गत मस्टर नियमानुसार लाभाध्याची घरकुले वेळेत पूर्ण करण्यासाठी संबंधित रोजगार सेवकांशी समन्वय ठेवावा. घरकुलाच्या हप्त्या लाभाध्याकडून कोणत्याही प्रकारची पैशांची



मागणी करू नये, तक्रारी आढळल्यास संबंधितांवर प्रशासकीय कारवाई करण्यात येईल, घरकुलाचे हप्ते नियमानुसार आणि जलद गतीने वितरित करावेत, अपूर्ण कामे तातडीने पूर्ण करावीत तसेच लाभाध्याकडून येणाऱ्या

तक्रारींची तत्काळ दखल घेऊन त्यांचे प्रश्न मार्गी लावावेत, असेही त्यांनी सांगितले. एकदरीत घरकुल कामांमध्ये पारदर्शकता आणि गती वाढण्यावर भर देण्यात आला.
यावेळी घरकुल अभियंता पाटील श्रीनिवास ग्रामीण गृहनिर्माण अभियंता सोमवंशी एस. के., होळकर पी. डी., होळकर एम. एस., कदम एस. डी., धुमाळ एच. एस. सगरे एच. डी. यांच्यासह उपस्थित होते

वैशाली बुध्द विहारत बुध्द पौर्णिमा उत्साहात

तथा वृत्तसेवा
लातूर दि. ७ मे : वैशाख पौर्णिमा तथा तथा बुद्ध जयंतीनिमित्त येथील वैशाली बुद्ध विहारत धम्म ध्वजारोहण, सामूहिक बुद्ध वंदना घेण्यात आली. यानिमित्त तथागत गौतम बुद्ध व भारतरत्न डॉ. बाबासाहेब आंबेडकरांच्या प्रतिमांना अभिवादन करण्यात आले.
विपश्यना समितीचे अध्यक्ष द्वारकादास भुतडा यांच्या हस्ते ध्वजारोहण करण्यात आले. भिक्खू पय्यांद थरो व भिक्खू बोधिराज उपस्थित होते. यावेळी पय्यांद थरो म्हणाले, तथागत गौतम बुद्धांनी माणसाला माणुसकी शिकवली, त्यांचा धम्म आचरणासाठी आहे. त्यात माणसे जोडली जातात, नैतिकता श्रेष्ठ आहे, म्हणून तथागत बुद्धांना आशिया खंडाचा प्रकाश म्हणतात, असे ते म्हणाले. बौध्दाचार्य केशव कांबळे यांनी प्रास्ताविक केले. सूर्यभान लातूरकर, गौतम चिकाटे, जगन्नाथ सुरवसे, अशोक सातपुते, महादू गायकवाड, हरिश्चंद्र सुरवसे, अं.ड. गणेश कांबळे, गोपाळ चिकाटे, राजू कांबळे, उत्तम गायकवाड, किशोर कांबळे, छया कांबळे, लता चिकटे, लता गायकवाड, आशा बालाटे, शारदा सातपुते, शारदा वाधमारे, अनुराधा कांबळे, आशा गायकवाड, केशर सोनवत, छबूबाई गायकवाड, अंबू घनगावे, असितकुमार कांबळे, भरत कांबळे, ओमकार शिरसाट उपस्थित होते.

मुरूड ग्रा. पं.चे नगर परिषदेत रुपांतर व्हावे काँग्रेसचा पुढाकार



तथा वृत्तसेवा
लातूर दि. ७ मे : मुरूडकरांची अनेक वर्षांची मागणी आणि शहराच्या वाढत्या गरजा लक्षात मुरूड नगर परिषदेसाठी स्वाक्षरी अभियान सुरुवात केली.
मुरूड ग्रामपंचायतीचे रुपांतर नगर परिषदेत व्हावे, या दृष्टीने सकारात्मक पावले उचलण्यासाठी काँग्रेस पक्षाने पुढाकार घेत नागरिकांच्या भावना व अपेक्षा शासनापर्यंत पोहोचविण्याचा निर्धार केला आहे. याच अनुषंगाने मुरूड येथे लातूर जिल्हा मध्यवर्ती बँकेचे अध्यक्ष, माजी आमदार धिंज विलासराव देशमुख यांच्या प्रमुख उपस्थितीत सुसंवाद बैठकीचे आयोजन करण्यात आले होते.
या बैठकीत मुरूडमधील नागरिक, कृती समिती, किराणा व्यापारी असोसिएशन, विश्वकर्मा संघटना, कापड दुकानदार, डॉक्टर, इंजिनीअर तसेच विविध क्षेत्रातील मान्यवरांनी उत्स्फूर्त सहभाग नोंदवत आपली मते व सूचना मांडल्या. बैठकीदरम्यान धिंज विलासराव देशमुख यांनी सर्वांचे म्हणणे ऐकून घेत सकारात्मक संवाद साधला. मुरूडकरांच्या विकासासाठी, हक्कासाठी आणि उज्वळ भविष्यासाठी आम्ही कायम त्यांच्या सोबत खंबीरपणे उभे आहोत, असा विश्वास धिंज विलासराव देशमुख यांनी यावेळी नागरिकांना दिला.
यावेळी पंचायत समिती सभापती श्रीकांत बेले, उपसभापती महेश चव्हाण, डॉ हनुमंतदास चांडक, निवीन सुराणा, दत्ता पुदाले, कॅन्टन चव्हाण, शिवलिंग चौधरी, बळवंत पांचाळ यांच्या सह काँग्रेस पक्षाचे पदाधिकारी, कार्यकर्ते मोठ्या संख्येने उपस्थित होते.

अहमदपूरत इंधन टंचाई : सातही पेट्रोल पंपावर पेट्रोल-डिझेलचा तुटवडा

तथा वृत्तसेवा
अहमदपूर दि. ७ मे : शहरासह परिसरातील सर्व सात पेट्रोल पंपांवर गेल्या काही दिवसांपासून पेट्रोल आणि डिझेलचा तीव्र तुटवडा जाणवत आहे. त्यामुळे वेळेवर इंधन न मिळाल्याने वाहनधारकांना मोठ्या गैरसोयीचा सामना करावा लागत आहे.
या सर्व पंपांवर मागील काही अधूनमधून इंधनाची कमतरता भासत आहे. इंधन मिळेल या आशेने नागरिक आपली दुचाकी, तीनचाकी आणि चारचाकी वाहने पंपावर उभी करून तासतास प्रतीक्षा करत आहेत. मात्र, कंपनीकडून वेळेत पुरवठा न झाल्याने अनेकांना वाहनासह थांबून राहावे लागत आहे.



सोलापूर येथील डेपोमधून इंधनाचा पुरवठा वेळेवर न झाल्याने ही परिस्थिती निर्माण झाल्याचे सांगितले जात आहे. हिंदुस्थान पेट्रोलिअम, भारत पेट्रोलिअम, आणि इंडियन ऑईल यांच्या ऑईल डेपोमधून पेट्रोल, डिझेल पुरविले जाते. या ऑईल डेपोमधूनच या पेट्रोल पंपांना पुरेसे पेट्रोल, डिझेल दिले जात नसल्याचे समोर येत आहे. कंपन्यांना या पेट्रोल पंपांनी आगाऊ पैसे भरून, चलन निघूनही त्यांचे टँकर भरत नाहीत. यामुळे पेट्रोल पंप ड्राय पडत आहेत. सर्व पंपांवर इंधन पूर्णपणे संपल्याच्या अफवेने मोठी गर्दी झाली होती. सायंकाळी तात्या पेट्रोल पंपावर इंधन उपलब्ध होताच वाहनधारकांनी

तेथे रात्रभर लांबच लांब रांगा लागलेल्या दिसल्या
डिझेल टंचाईचा शेतीवर परिणाम दरम्यान, डिझेलच्या तुटवडाचा परिणाम शेती कामांवरही होत आहे. उन्हाळ्याच्या पार्श्वभूमीवर शेतकरी नांगरणी आणि मशागतीची कामे टँकरच्या मदतीने करत असताना वेळेवर डिझेल न मिळाल्याने कामे रखडत आहेत. त्यामुळे शेतकऱ्यांमध्येही नाराजी व्यक्त होत आहे.
आखातात युद्ध पेट्रोल्याने कच्च्या तेलाच्या किंमती प्रचंड वाढल्या आहेत. यामुळे दे-शातील पेट्रोल, डिझेलच्या दर्यावर परिणाम होण्याची शक्यता आहे. सध्या देशात पाच राज्यांत निवडणुका झाल्या यामुळे इंधनाच्या दरात वाढ होण्याची शक्यता कमी असली तरी देखील वाढलेले दर कंपन्यांना मोठे नुकसान करणारे आहेत. यामुळे कंपन्या दरवाढीचा निर्णय घेण्याची शक्यता असल्याची चर्चा आहे.
या विषयी तात्या पेट्रोल पंप चे मॉल गो-विंद शेळके यांनी सांगितले आखाती देशातील तणावामुळे इंधन वाहतुक व पुरवठ्यावर परिणाम होत असल्याने संबंधित तेल कंपनीकडून पेट्रोल पंपांना मागणीप्रमाणे दोनदोन दिवस इंधन पुरवठा होत नाही.परिणामी ग्राहकसेवेत खंड पडतो. त्यात ग्राहक घाबरून जाऊन ग्राहक मोठ्या प्रमाणात पेट्रोलपंपावर गर्दी करत आहेत. त्यामुळे पंपावरील साठा लवकर संपतो.त्यात भर म्हणून इंधन टँकर वायला उशीर होत असल्याने टंचाई निर्माण होते.

लातूरकरांसाठी मोठी बातमी आता तिरुपतीचा प्रवास सोपा झालाय! लातूरकरांनो, आता दर शनिवार-रविवारी थेट तिरुपतीला जा

तथा वृत्तसेवा
लातूर दि. ७ मे : दक्षिण मध्य रेल्वेने अधिकृत परिपत्रक जारी केलं. तिरुपती-पंढरपूर ही विशेष गाडी आता १७४३७/३८ या क्रमांकाचे एक्सप्रेस गाडी आता कायमस्वरूपी धावणार. १६ मे २०२६ शनिवारपासून तिरुपती-पंढरपूर एक्सप्रेस आणि १७ मे २०२६ रविवारपासून पंढरपूर-तिरुपती एक्सप्रेस नियमितपणे सुरु होणार आहे. मार्ग आणि वेळापत्रक असे आहे: १७४३७ एक्सप्रेस - शनिवार तिरुपती १६:०० वाजता सुटणार. रेनिगुंठा, राजमपेट, कडप्पा, येरगुंठला, ताडपत्री, गुटी, धोने, कुनूल सिटी, गडव ल, महबूबनगर, शादनगर, कांचेगुडा, सिकंदराबाद ०६:४० ते ०६:५०, बेगमपेट, लिंगमपल्ली, विकाराबाद, झहीराबाद, बिदर ०९:५२ ते ०९:५५, उदगीर ११:०३ ते ११:०५, लातूर रोड १३:४० ते १३:४५, लातूर १४:१० ते १४:१५, धाराशिव, बार्शी टाऊन,



कुर्दुवाडी जं, मोडलिंग मार्गे पंढरपूरला रविवारी १९:०० वाजता पोहोचेल.१७४३८ पंढरपूर-तिरुपती एक्सप्रेस - रविवार पंढरपूर २०:०० वाजता सुटणार. कुर्दुवाडी, बार्शी, धाराशिव, लातूर २३:४० ते २३:४५, लातूर रोड ००:४० ते ००:४५, उदगीर, बिदर, झहीराबाद, विकाराबाद, लिंगमपल्ली, सिकंदराबाद ०८:४० ते ०८:५०, महबूबनगर, कर नूल, धोने, गुटी,

ताडपत्री मार्गे तिरुपतीला सोमवारी २३:३० वाजता पोहोचेल.डब्यांची रचना: एक एसी २ टियर, तीन एसी ३ टियर, चौदा स्लीपर, चार जनरल, दोन द्वितीय श्रेणी कम दिव्यांग एसएलआर असे एकूण २४ डबे. तिकीट दर मात्र सामान्य एक्सप्रेसप्रमाणेच राहणार.ही मागणी लातूरचे विभागीय सल्लागार समिती सदस्य संजय निलेगावकर यांनी १० ऑक्टोबर २०२५ रोजी सोलापूर येथील मध्य रेल्वे सल्लागार समिती बैठकीत लावून धरली होती. त्यांच्या प्रयत्नाला आता यश आलं. लातूर आणि परिसरातील भाविकांसाठी तिरुपती बाल-जाजी आणि पंढरपूर विडुल दर्शन आता हाकेच्या अंतरावर. संजय निलेगावकर यांनी नागरिकांना या गाडीचा जास्तीत जास्त लाभ घेण्याचे आवाहन केलंय. तर लातूरकरांनो, बॅंग धारा... बालाजीच्या दर्शनाला निघा!

परळीत धक्कादायक घटना: उपचारात अक्षम्य हलगर्जीपणा !; गर्भातील बाळाचा मृत्यू, तब्बल 22 तास मृत भ्रूण ठेवले पोटात; डॉक्टरांविरुधात तक्रार

परळी वैजनाथ (प्रतिनिधी) | शहरातील एका खाजगी रुग्णालयातील डॉक्टरांच्या उपचारातील हलगर्जीपणामुळे गर्भातील बाळाचा मृत्यू झाल्याचा खळबळजनक प्रकार समोर आला आहे. त्याचबरोबर या हृदयद्रावक घटनेनंतरही गांभीर्य न घेता केवळ अर्थिक लाभ उढविण्याच्या उद्देशाने या गरोदर मातेच्या पोटात तब्बल २२ तास मृत भ्रूण ठेवल्याचा धक्कादायक प्रकार समोर आला आहे. या डॉक्टरांच्या हलगर्जीने बाळ तर दगावलेच पण त्यानंतर या बाळाच्या मातेची प्रचंड हेळसांड करून तिच्याही जीवाशी खेळ केल्याचा अमानवी व वैद्यकीय क्षेत्राला डाग लावणारा गंभीर लज्जास्पद

प्रकार या डॉक्टरांनी केला आहे. याप्रकरणी संबंधित डॉक्टरां विरोधात शहर पोलीस ठाण्यात लेखी तक्रार दाखल करण्यात आली असून कर्तव्यात कसूर, बाळाच्या मरणास कारणीभूत व मातेच्या जीवाशी खेळण्याच्या अघोरी प्रकाराची सखोल चौकशी करून कडक कायदेशीर कारवाई करण्यात यावी मागणी करण्यात आली आहे.

या हृदय पिळवटून टाकणाऱ्या व धक्कादायक प्रकारानंतर वैजनाथ संभाजी मुंडे यांनी पोलीसांत धाव घेऊन गिते हॉस्पिटलच्या डॉ. कल्पना सचिन गिते यांच्याविरुद्ध कायदेशीर तक्रार दाखल केली आहे. तक्रारदाराच्या म्हणण्यानुसार, त्यांच्या

अर्थिक शोषण करण्यात आले. डॉक्टरांच्या अक्षम्य दुर्लक्ष व हलगर्जीमुळे गर्भातील बाळाचा मृत्यू तर झालाच परंतु गरोदर मातेच्या जीवाशीही खेळण्याचा प्रकार या डॉक्टरांनी केला. मृत बाळ पोटात असताना ते काढण्यासाठीची प्रसूती प्रक्रिया करण्यासाठी तब्बल २२ तास लावले ही अतिशय गंभीर बाब असून या मातेच्या जीवाशी खेळण्याचा प्रकार केवळ अर्थिक फायदा उचलण्यासाठी करण्यात आलेला आहे. या घटनेमुळे तक्रारदार कुटुंबावर दुःखाचा डोंगर कोसळला आहे. या संपूर्ण प्रकरणात संबंधित डॉक्टरांनी निष्काळजीपणा करून रुग्णाच्या जीवाशी

खेळ केल्याचा आरोप करत, दोषींवर कठोर कारवाई करावी, अशी मागणी तक्रारदाराने केली आहे. तसेच, या प्रकरणाची वैद्यकीय व कायदेशीर चौकशी करून सत्य समोर आणण्याची मागणीही करण्यात आली आहे. पोलीस प्रशासनाने तक्रार प्राप्त झाल्याची पुष्टी केली असून पुढील तपास सुरू असल्याचे सांगितले आहे.

जिल्हा शल्य चिकित्सकांकडेही न्यायाची मागणी दरम्यान, या धक्कादायक व अमानवी कृत्याची चौकशी करावी व वैद्यकीय उपचाराच्या नावाखाली आर्थिक शोषण, मानसिक त्रास आणि नागरिकांच्या जीवाशी

कुलरमध्ये पाणी भरताना विजेच्या धक्याने 26 वर्षीय तरुणाचा मृत्यू

अंबाजोगाई | अंबाजोगाई तालुक्यातील घाटनांदूर येथे मंगळवारी सकाळी घडलेल्या दुर्दैवी घटनेत कुलरमध्ये पाणी भरताना विजेचा धक्का लागून 26 वर्षीय नजीर खदीर सय्यद यांचा मृत्यू झाला. सकाळी साडेआठच्या सुमारास घडलेल्या या घटनेमुळे गावात शोककळा पसरली आहे.



प्राप्त माहितीनुसार, नजीर सय्यद हे रोजच्या प्रमाणे कामावर जाण्याच्या तयारीत होते. यावेळी घरातील लोखंडी कुलरमध्ये पाणी टाकत असताना अचानक कुलरमध्ये विद्युत प्रवाह उतरला. जोरदार धक्का बसताच ते जागीच कोसळले. घरच्यांनी तत्काळ वीजपुरवठा बंद करून त्यांना रुमच्या बाहेर काढत स्थानिक प्राथमिक आरोग्य केंद्रात नेले. प्रकृती गंभीर असल्याने पुढील उपचारासाठी अंबाजोगाई येथील रुग्णालयात हलविण्यात आले; मात्र डॉक्टरांनी त्यांना मृत घोषित केले. मजुरी करून कुटुंबाचा उदरनिर्वाह करणाऱ्या नजीर यांच्या अकाली निधनाने सय्यद कुटुंबावर मोठा आघात झाला आहे. त्यांच्या पश्चात पत्नी, आठ महिन्यांची चिमुकली मुलगी आणि वृद्ध आई - वडील असा परिवार आहे. कुटुंबाचा एकमेव कमावता हात गेल्याने त्यांच्या पुढे उपजीविकेचे मोठे संकट उभे ठाकले आहे.

पळवून नेलेल्या दोन अल्पवयीन चुलत बहिणींची सुखरूप सुटका; आरोपी उत्तर प्रदेशातून अटकेत

बीड -- जिल्हातील गेवराई तालुक्यातील उमापूर येथून दोन अल्पवयीन सख्या चुलत बहिणींना 5 एप्रिल 2026 रोजी पळवून नेल्याची घटना घडली होती. या घटनेने जिल्हात खळबळ माजली होती. या प्रकरणी चकलांबा पोलीस ठाण्यात कलम 137(2) अन्वये गुन्हा दाखल करण्यात आला होता.



या गंभीर प्रकरणाचा तपास करताना आरोपी विजय महादेव कळठे (रा. पळशी, ता. मुरुखेड, जि. नांदेड) याने मुलींना अज्ञात कारणासाठी पळवून नेल्याचे समोर आले. पोलिसांसमोर आरोपीसह मुलींचा शोध घेणे हे मोठे आव्हान होते.

तांत्रिक विश्लेषणाद्वारे मुली बिहार-उत्तर प्रदेश सीमाभागात असल्याचे स्पष्ट झाले. उत्तर प्रदेशात धाडसी कारवाई पोलीस अधीक्षकांच्या आदेशानुसार चकलांबा पोलीसांचे विशेष पथक उत्तर प्रदेशात रवाना झाले. बलीया जिल्हातील शिवपुर दियार येथे शोध घेतल्यानंतर आरोपी सिकंदरपूर येथे असल्याची माहिती मिळाली.

छत्तीसगड येथे घेऊन जाण्याच्या तयारीत होता. मात्र त्याआधीच पोलिसांनी मोठी कारवाई करत हा कट उधळून लावला. ४ दिवसांच्या सलग प्रवासानंतर यश चकलांबा पोलीसांच्या पथकाने सलग चार दिवस प्रवास करून ही मोहीम यशस्वी केली. या कामगिरीत खालील अधिकाऱ्यांचे मार्गदर्शन लाभले: पोलीस अधीक्षक: नवनीत काँवत, अपर पोलीस अधीक्षक: सचिन पांडकर, उपविभागीय पोलीस अधिकाऱ्या: अनिल कटके, तसेच सहाय्यक पोलीस निरीक्षक सचिन इंगळे, कल्याण पवार, हनुमान इंगोले आणि डॉ.क्रिष्ण अंनलिसिस सेलचे शेखर औट व विकी सुरवसे यांनी ही कारवाई पार पाडली.

भाजपच्या वतीने आनंद उत्सव तसेच बदाम आबा पंडित यांचा वाढदिवस साजरा



पश्चिम बंगाल, आसाम आणि पुडूचेरी येथे भाजप ची बहुमताने सत्ता आली. त्यानिमित्ताने जिल्हा भाजपच्या वतीने आनंद उत्सव साजरा केला आणि माजी मंत्री मा. बदाम आबा पंडित यांना वाढदिवसा निमित्त शुभेच्छा देऊन अभिष्टुचिंतन केले. या प्रसंगी माजी मंत्री मा. बदाम आबा पंडित, जिल्हा अध्यक्ष शंकर भाऊ देशमुख, ए.ड. सर्जेराव तात्या तांबडे, माधव तात्या निमळ, युवा नेते योगेश भैया क्षीरसागर, नवनाथ आण्णा शिराळे, शिवराज भैया पवार यांच्यासह मोठ्या संख्येने पदाधिकारी आणि कार्यकर्ते उपस्थित होते.

नसरापूर येथील बालिका अत्याचार प्रकरणी आरोपीला मृत्यू दंडाची शिक्षा द्यावी : विनायक रत्नपारखी

माजलगाव | पुणे येथील नसरापूर येथे झालेली घटना अतिशय निंदनीय दुर्दैवी व माणुसकीला काळीमा फासणारी आहे त्यामुळे नसरापूर येथील बालिका अत्याचार प्रकरणातील आरोपीस मृत्युदंडाची शिक्षा द्यावी अशी मागणी भाजपा शहर मंडळ माजलगाव तालुका अध्यक्ष तथा परशुराम हिंदू सेवा संघाचे प्रदेश सरचिटणीस विनायक रत्नपारखी यांनी तहसीलारी निवेदन देत टीळी मीडियाशी बोलताना केले.



ब्राह्मण समाज व इतर समाज बांधव यांच्यातर्फे निवेदन देण्यात आले. 65 वर्षांच्या नराधम व्यक्तीने अत्याचार करून मुलीचा खून केला या निंदनीय घटनेचा तीव्र निषेध संपूर्ण महाराष्ट्रातून होत आहे, आरोपीला शिक्षा होण्यासाठी कायदा व नियम कठोर करून

व्यक्तीने हजारदा विचार केला पाहिजे. यावेळी नगरसेवक सचिन देशमुख म्हणाले खरे तर आरोपीला फाशीची शिक्षा देणे गरजेचे आहे किंवा एन्काऊंटर केले पाहिजे जेणेकरून पुढील काळात कोणीही अशी प्रत्येक करणार नाही. यावेळी निवेदन देताना दत्ता महाजन कमलेश जावरस बप्पा देशमुख जी एन कुलकर्णी डॉक्टर शैलेश पाठक सुधीर वैद्य हिमांशू देशमुख महेश खामगावकर किसन पाटील चिंतेश जोशी संतोष काटकर अनिकेत भिलेगावकर सुनील कुलकर्णी भरत जोशी गोपाळ कुलकर्णी उपस्थित होते

तुलसी कनिष्ठ महाविद्यालयाचा ९७.१४% निकाल; तिन्ही शाखांत यशाची परंपरा कायम

बीड (प्रतिनिधी): महाराष्ट्र राज्य माध्यमिक व उच्च माध्यमिक शिक्षण मंडळाद्वारे फेब्रुवारी-मार्च २०२६ मध्ये घेण्यात आलेल्या बारावी परीक्षेचा निकाल नुकताच जाहीर झाला असून या परीक्षेत बीड येथील तुलसी कला, विज्ञान व वाणिज्य कनिष्ठ महाविद्यालयाने दरवर्षीप्रमाणे यंदाही आपल्या उज्वल यशाची परंपरा कायम राखली आहे.

निकालासह घवघवीत यश संपादन केले आहे. तसेच कला शाखेचा निकाल ८०.००% आणि वाणिज्य शाखेचा ६६.६६% लागला असून, तिन्ही शाखांमधील विद्यार्थ्यांमध्ये गुणांची मोठी चुरस पाहायला मिळाली.

यांमधे विज्ञान शाखेत आर्यन कोरडे याने प्रथम क्रमांक पटकावला, तर सम्यक इनकर व प्राची पगारे यांनी अनुक्रमे द्वितीय व तृतीय क्रमांक मिळवला. वाणिज्य शाखेतून साक्षी गायकवाड आणि कला शाखेतून मयुरी नावाडकर

जुना वाढातून केजच्या सुर्दी फाटा येथे भरदिवसा हत्या; आरोपीला तासाभरात बेड्या!

केज/प्रतिनिधी केज तालुक्यातील सुर्दी फाटा येथे जुन्या वादातून एका व्यक्तीची लाकडी काठीने मारहाण करून हत्या करण्यात आल्याची धक्कादायक घटना ५ मे रोजी दुपारी घडली. खुशालराम बलभीम ठोंबरे (रा. सुर्दी) असे मृताचे नाव असून, याप्रकरणी युसुफ वडगाव पोलीसांनी वेगाने चक्रे फिरवत आरोपीला अवघ्या एका तासात बेड्या ठोकल्या आहेत. कौटुंबिक वादाचा राग

मनात धरून ही हत्या करण्यात आल्याचे पोलीस तपासात समोर आले आहे. मिळालेल्या माहितीनुसार, मृत खुशालराम ठोंबरे हे मंगळवारी दुपारी दोन वाजेच्या सुमारास सुर्दी फाटा येथील एका वडापावच्या दुकानात बसलेले होते. यावेळी आरोपी मंगेश भारत माने याने कुटुंबाला केल्या शिवागीळीचा आणि जुन्या वादाचा राग मनात धरून खुशालराम यांच्यावर लाकडी



काठीने हल्ला चढवला. या भीषण मारहाणीत गंभीर जखमी झाल्याने खुशालराम यांचा मृत्यू झाला. या घटनेनंतर परिसरात तणावाचे वातावरण निर्माण झाले होते.

घटनेनंतर मृताचा मुलगा बालाजी खुशालराम ठोंबरे यांनी युसुफ वडगाव पोलीस ठाण्यात समक्ष हजर होऊन फिर्याद दिली. या फिर्यादीवरून आरोपी मंगेश भारत माने (वय २९ वर्ष, रा. सुर्दी) याच्याविरुद्ध तुकाराम वडगाव पोलीस ठाण्यात गु. र. क्र. १२४/२०२६ नुसार भारतीय न्याय संहिता कलम १०३ (१) अन्वये खुनाचा गुन्हा दाखल करण्यात आला आहे. गुन्हा दाखल होताच युसुफ

वडगाव पोलीस ठाण्याचे प्रभारी अधिकारी सहाय्यक पोलीस निरीक्षक मच्छिंद्रनाथ शेंडगे यांनी तपासाची चक्रे फिरवली. तांत्रिक तपास आणि गोपनीय माहितीच्या आधारे आरोपी कुंभफळ परिसरात असल्याची माहिती पोलिसांना मिळाली. पोलिसांनी तातडीने या परिसरात पाठलाग करून गुन्हा नोंद झाल्यापासून अवघ्या एका तासाच्या आत आरोपी मंगेश माने

जन शिक्षण संस्थान बीड द्वारा धारूर येथे कामगार दिन व महाराष्ट्र दिनानिमित्त प्रमाणपत्र वितरण सोहळा संपन्न

बीड | कौशल्य विकास व उद्योजकता मंत्रालय (भारत सरकार) अंतर्गत जन शिक्षण संस्थान, बीडच्या वतीने वैद्यनाथ नगर, धारूर येथे कामगार दिन आणि महाराष्ट्र दिनाचे औचित्य साधून प्रमाणपत्र वितरण कार्यक्रम उत्साहात पार पडला. या प्रसंगी जन शिक्षण संस्थानचे संचालक श्री. गंगाधर देशमुख आणि प्रबंध समिती सदस्य श्री. दादासाहेब कराड यांची प्रमुख उपस्थिती होती.



स्वावलंबी बना. प्रत्येक प्रशिक्षणातील किमान दहा व्यक्तींनी तरी स्वतःचा उद्योग, व्यवसाय सुरू केला पाहिजे. उद्योगासाठी प्रधानमंत्री रोजगार निर्मिती योजना आणि मुख्यमंत्री रोजगार निर्मिती योजनेच्या मार्ध्यमातून ३५% सबसिडीसह कर्जा उपलब्ध होऊ शकते. महिलांनी या संधीचा लाभ घेऊन आर्थिकदृष्ट्या सक्षम व्हावे," असे

आवाहन त्यांनी केले. कामगारांच्या कष्टावरच ही पृथ्वी उभी दादासाहेब कराड प्रबंध समिती सदस्य श्री. दादासाहेब कराड यांनी आपल्या अध्यक्षीय भाषणात संयुक्त महाराष्ट्र चळवळ आणि गिरणी कामगारांच्या लढ्याचा इतिहास मांडला. ते म्हणाले, "मुंबई महाराष्ट्रात राहण्यासाठी सामान्य कामगारांनी मोठा संघर्ष केला.

डॉ.बाबासाहेब आंबेडकर यांच्या जयंतीनिमित्त अंबाजोगाईत जनप्रबोधनपर भीमगीतांच्या कार्यक्रमाचे आयोजन

आयोजक राजेश इंगोले यांची माहिती तथा वृत्तसेवा अंबाजोगाई | भारतीय घटनेचे शिल्पकार परमपूज्य बौधिसल बाबासाहेब आंबेडकर यांच्या 135 व्या जयंतीनिमित्त त्यांनी सांगितलेल्या मौलिक विचारांचे मूल्यांचे प्रकटीकरण करणारा जनप्रबोधनपर उद्योगासाठी प्रधानमंत्री अंबाजोगाई येथे साठेनगर, परळी वेस येथे आयोजित करण्यात आला असल्याची माहिती इंडियन मेडिकल असोसिएशनचे महाराष्ट्र राज्याचे सांस्कृतिक समितीचे अध्यक्ष

तथा माजी शिक्षण सभापती डॉ.राजेश इंगोले व न्यून लोकमनचे संपादक संजय जोगदंड यांनी यावेळी एका प्रसिद्धीपत्रकाद्वारे दिली आहे. सदरील कार्यक्रम बुधवार, दिनांक 6 मे 2026 रोजी साठेनगर, मांडवा रोड, परळी वेस, अंबाजोगाई येथे संध्याकाळी 6.30 वाजेत संपन्न होणार आहे. डॉ.बाबासाहेब आंबेडकर यांनी प्रबोधनाचे प्रभावी माध्यम म्हणून लोककला लोकगीते आणि कलाकारांद्वारे प्रदर्शित करण्यात येणारी कला यांचा सन्मान दिला होता. व्याख्यात्याचे दोन तासांचे भाषण आणि

कलाकाराचे पाच मिनिटांचे गाणे हे एकाच ताकदीचे असतात असे डॉ.बाबासाहेब आंबेडकर यांनी त्या काळात म्हटले होते. अंबाजोगाई येथील स्थानिक कलाकारांचा हा ताफा भीमगीतांचा क्रांतिकारी जलसा आपल्यासमोर गाण्यांच्या स्वरूपात गाऊन दाखविणार आहेत. अंबाजोगाईतील अनेक कलाकार महाराष्ट्रातल्या विविध भागात जाऊन त्यांची कला सादर करीत असतात असा नावलौकिक असणारे हे कलाकार त्यांना अंबाजोगाई मध्ये हा कला मंच गेल्या अनेक वर्षांपासून न्यून लोकमनच्या वतीने आम्ही

उपलब्ध करून दिला आहे अशी माहिती आयोजक राजेश इंगोले यांनी यावेळी प्रसिद्धी माध्यमाने दिली. कार्यक्रमाच्या यशस्वीतेसाठी डॉ राजेश इंगोले यांच्यासह न्यून लोकमनचे संपादक संजय जोगदंड, महादेव माने, विकास एडके, तुकाराम सुवर्णकार, गणेश काळे प्रयत्न करीत आहेत. या कार्यक्रमासाठी अंबाजोगाईचे सुप्रसिद्ध गायक कलावंत राजकुमार ठोके, बळीराम उपाडे, गौतम सरवदे, सुभाष शेष, राजाभाऊ इंगळे, शिरसाट, विकास एडके, महादेव माने, राहुल सुरवसे, आसाराम जोशी, प्रदीप चोपने, अमोल तरकसे, नारायण साठे, महेश

गीते, वशिष्ठ काचगुंडे, स्विधम इंगळे, रफिक शेख यांच्यासह सुप्रसिद्ध गायिका विद्या बनसोडे, मयुरी मंगे, कांती एडके, रोहिणी गायकवाड व धनश्री यादव हे भीमगीतांचा नजराना सर्व रसिक प्रेक्षकांसमोर पेश करणार आहेत. तरी अंबाजोगाई परिसरातील आंबेडकर प्रेमी जनतेने या जनप्रबोधनपर क्रांतिकारी भीमगीतांचा जलशासाठी उपस्थित राहून डॉ.बाबासाहेब आंबेडकर यांच्या विचारांना आणि कार्याला अभिवादन करण्यासाठी हजर राहावे असे आवाहन आयोजकांतर्फे करण्यात येत आहे.

